



VIL - BELT VICTORIA

Pubblikazzjoni bimensili tal-Bażilika ProtoParrokkjali ta' San Ġorġ | Għawdex

SETTEMBRU – DIĊEMBRU 2012

Nru 185

F'din il-ħarġa



PAGNA 5

Monsinjur ġdid tal-Katidral



PAGNA 9

Abbati tagħna fil-Vatikan

Mons. George Bezzina (1953-2012) Ħalliena predikatur għaref u qaddis

Nhar il-Ħamis 13 ta' Settembru 2012, il-Missier tas-Sema għoġbu jsejjah għal għandu membru iehor tal-kleru Ġorġjan tagħna. Dak in-nhar ħalliena Mons. George Bezzina, membru tal-Kapitlu Ġorġjan u eks-Kappillan tal-Fontana, fl-età ta' 58 sena. Hu miet fl-Isptar Ġenerali ta' Għawdex, fl-3.52am, wara marda tal-kanċer. Kien nhar il-festa ta' San Ġwann Griżostmu, wieħed mill-Missirijiet tal-Knisja li ismu jfisser "ilsien tad-deheb", appellattiv li nistgħu napplikaw ukoll għal Dun Ġorġ.

George Bezzina, bin Ġuzeppi u Salvina mwieleda Buttigieg, twieled il-Belt Victoria, Għawdex, nhar it-8 ta' Diċembru 1953, solennità ta' l-Immakolata Kuncizzjoni. Ta' età żgħira hu kien iservi bhala abbati fil-knisja parrokkjali ta' San Ġorġ. Irċieva l-edukazzjoni t'egħu fl-Iskola Primarja tar-Rabat, imbagħad fis-Seminarju Minuri ta'



» aqra l-artiklu kollu f'paġni 3-4



SENA TAL-FIDI 2012-2013

IS-SENA TAL-FIDI | Ottubru 2012 – Novembru 2013

F'ittra Appostolika *motu proprio data* tal-11 ta' Ottubru 2011, li għarb l-isem *Porta Fidei* [Il-Bieb tal-Fidi], il-Papa Benedittu XVI habbar SENA TAL-FIDI għall-Knisja universali: "Din tidba il-11 ta' Ottubru 2012, fil-hamsin anniversarju tal-bidu tal-Konċilju Vatikan II u tintemm fl-24 ta' Novembru 2013, fis-solennità ta' Ġesù Kristu Sidna, is-Sultan ta' l-Univers. Id-data tal-bidu – 11 ta' Ottubru 2012 – taħbat ukoll id-data ta' l-għoxrin anniversarju tal-pubblikazzjoni tal-*Katekiżmu tal-Knisja Kattolika*, imniedi mill-Predeċessur tiegħi il-Beatu Ġwanni Pawlu II, li ried juri lill-fidili kollha l-qawwa u l-gmiel tal-fidi..." (4).

Matul din is-Sena speċjali, il-Knisja qed tiehu bosta inizjattivi biex l-Insara jiskopru iżjed il-gmiel tal-Fidi tagħna, li aħna ristqarru kull meta llissnu l-Kredu u li d-depożitu tagħha hu migbur fi kliem hekk għani fil-*Katekiżmu tal-Knisja Kattolika*.

Fil-ħarġa li jmiss, nagħtukom iktar materjal fuq dan is-suġġett.



Editorjal

UFFIĊĊJU EDITORJALI

Uffiċċju Parrokkjali Bazilika San Ġorġ Triq i-Karità, Victoria VCT 1200, Għawdex

tel: 21 556 377, fax: 21 556 981, email: info@sangorg.org

web: www.stgeorge.org.mt radio: 104.00MHz FM Stereo

Is-Sena tal-Fidi... x'effett ha tħalli fuqna?

F'Ottubru li għadda l-Papæ Benedittu XVI habbar li s-sena mifruxa bejn Ottubru 2012 u Novembru 2013 ha tkun waħda speċjali: sena ta' evanġelizzazzjoni għida. Dan hu żmien speċjali għall-Knisja Katolika fejn kull persuna mistiedna taġmel eżami tal-kuxjenza u tistaqsi lilha nfisha fejn tinsab fil-fidi tagħha f'Gesù Kristu, jekk hemmx bżonn li terġa' tiskopri l-gmiel ta' din il-fidi biex tissokta ssahhaħha. Dan jista' jsir bħala Knisja, u mhux fuq biss fuq bażi individwali. Għalhekk il-parroċċa tagħna, flimkien mad-Djoċesi Għawdxija u l-Knisja Universali, qed tiehu l-inizjattivi kollha possibbli, primarjament b'celebrazzjonijiet hajja ta' fidi u b'okkazzjonijiet ta' formazzjoni u katekezi fuq kull livell, biex tgħin lill-Insara "jidhlu mill-bieb tal-fidi" (*Porta*

Fidei, nru 1), kif stedinna l-Papa.

F'dan il-kuntest, il-parroċċa qed toffri għażla wiesgħa ta' laqgħat u celebrazzjonijiet indirizzati lejn id-diversi etajiet u kategoriji differenti, fosthom it-tfal, l-adolesxenti, iż-żgħażaġh, dawk li qed jithejjew għas-Sagramenti tal-Bidu, il-Gruppi ta' l-Abbatini u l-Vokazzjonijiet, il-ġenituri, il-koppji għarajjes u dawk li żżewġu fl-aħħar snin, u anki laqgħat miftuħa għal kull età, bħalma huma l-*Lectio Divina* u l-Grupp tal-Bibbja. Imbagħad hemm ukoll il-movimenti u l-għaqdijiet Insara, li minnhom fir-Rabat m'ahniex nieqsa!

Għalhekk, hu fl-interess tagħna bħala poplu ta' Alla li nfttxu dawk l-okkazzjonijiet ta' formazzjoni li nħossu li, bis-smiġh tal-Kelma ta' Alla u t-tifsir tagħha, jistgħu jgħinuna nissahħu fil-

fidi. Il-Quddiesa tal-Ħadd waħidha m'hix biżżejjed! L-appell tagħna jmur b'mod speċjali lejn il-ġenituri, biex thegħgu lil uliedkom jattendu għall-attivitajiet imhejjija għalihom, u – għaliex le! – fejn tistgħu, tattendu intom ukoll magħhom.

Il-fidi nistgħu nikkultivawha wkoll permezz tal-qari tajjeb. Mill-edizzjoni li jmiss ta' din ir-rivista, il-Bord Editorjali haseb biex jipubblika xi artikli bħala għajjnuna f'din l-mixja spiritwali tal-fidi.

Mela, ejjew flimkien, bħala komunità parrokkjali waħċa, li temmen fi Kristu u għandha lil Ġorġi bħala mudell tal-fidi tagħha, matul din is-Sena nimxu f'din it-triq tal-fid: li Gesù qed jistedinna għaliha, niskopru l-gmiel tagħha, u nistqarruha bix-xhieda ta' hajjitna.

KRONAKA PARROKKJALI

Membri godda fil-komunità parrokkjali

09/09/2012 **Joel**, bin Imelċa Grima u Lawrence Attard
16/09/2012 **Giana**, bint Krystian George Farrugia u Pauline Portelli
30/09/2012 **Ana Rose**, bint Ann-Marie Grima u Joseph Caruana
24/11/2012 **Christian**, bin Alexandra Spiteri
08/12/2012 **Enya**, bint Jacqueline Debono u Jeffrey Bonnici
08/12/2012 **Mariah**, bint Joanna Falzon u Jason Vella
23/12/2012 **Luke**, bin George Thewma u John Spiteri
30/12/2012 **Chanelle**, bint Derrick Camilleri u Jocelin Haber

30/12/2012 **Luca**, bin George Farrugia u Louisa van Brockdorff
30/12/2012 **Mikael**, bin Joseph Mercieca u Francesca Muscat

Inghaqdu fis-sagrament taż-Żwieġ

01/09/2012 **Romina Xerri** u Norbert Grima
02/09/2012 **Amanda Xuereb** u Rodrick Farrugia
08/09/2012 **Ariane Vassallo** u Marcel Vella
20/09/2012 **Silvianne Cutajar** u Jonathan Pace
22/09/2012 **George Cardona** u Sonia Marie Debrincat

22/09/2012 **Reuben Grech** u Paulann Spiteri
20/10/2012 **Antonia Azzopardi** u Joseph Attard

Marru jingħaqdu ma' Kristu Rxoxt

03/09/2012 **Carmelo Galea**
03/09/2012 **Maria Assunta Scicluna**
13/09/2012 **Mons. George Bezzina**
13/09/2012 **Francesco Mizzi**
23/09/2012 **George Camilleri**
05/10/2012 **Maria Antonia Mercieca**
13/10/2012 **Luigi Gatt**
17/11/2012 **Edward Borg**
20/11/2012 **George Cremona**
18/12/2012 **Joseph Farrugia**
22/12/2012 **Giuseppe Cassar**
24/12/2012 **Michael Gatt**

DONAZZJONIJIET

Grazzi mill-qalb lil dawk li wieġbu għall-appell tagħna għal iktar donazzjonijiet b'riżq din ir-rivista:

Mons. Alfred Xuereb (Vatikan) – €50 | George N. Cassar (Victoria) – €10

Komplu għinuna, għax neħtieġu hafna iżjed! Ibagħtu d-donazzjonijiet tagħkom (f'čekk indirizzat lill-Bazilika ta' San Ġorġ) fuq l-indirizz tagħna, inkella wassluhom personalment fl-Uffiċċju Parrokkjali.

Il-Belt Victoria hi l-pubblikazzjoni maħruġa kull xahrejn mill-Bazilika ProtoParrokkjali ta' San Ġorġ, b-għan li twassal il-messaġġ Kristjan u aħbarijiet oħra tal-parroċċa lill-membri tal-komunità parrokkjali mifruxa ma' l-erbat irjieħ tad-dinja. Lewwel ħarġa għet stampata fl-1981 wara deċiżjoni li ttieħdet f'seminar parrokkjali fi Frar ta' dik is-sena, b-inizjattiva ta' l-Arċipriet Mons. Emanuel Mercieca. Mitbugħa għand *A&M Print*, il-Qala, Għawdex.

BORD EDITORJALI

Francesco Pio Attard, Mons. Anton Eorg, Mario Casha, Andrew Formosa

Il-fehmiet tal-kontributori mhux bil-fcrs jaqblu ma' dawk tal-bord editorjali.

FOTOGRAFIJA

Joe Attard, Dr Michael J. Camilleri, Mario Casha, Andrew Formosa, Ivan Galea, Felic Micallef, Tonio Schembri, Mcns. Felix Tabone, Joseph J.P. Zammit





...jaqbad mill-qoxra

Ghawdex u iktar tard fil-MCAST, fejn akkwista Diplcma fil-Business Management. F-l-fatt hu hadem f'bosta setturi finanzjarji bhala direttur u *accountant* mal-Westminster Group of Companies u l-Westminster Holdings Ltd.


F'Ottubru 1984, fl-età ta' 31 sena, hu beda l-istudji filosofici u teologici tieghu fis-Seminarju Magguri ta' Ghawdex, u gie ordnat sacerdot fit-23 ta' Gunju 1990, mill-E.T. Mons. Nikol G. Cauchi. Sena qabel, kien serva bhala djaknu fil-Qucciesa li l-Papa Gwanni Pawlu II ccelebra fil-Pjazza tas-Santwarju Ta' Pinu, tul iz-zjara pastorali tieghu f'Malta u Ghawdex. Hu ccelebra l-Ewwel Quddiesa Solenni tieghu fil-Bazilika ta' San Gorg, fit-8 ta' Lulju 1990.

Wara l-ordinazzjoni tieghu, hu qatta' tliet xhur fil-parrocča ta' San Eustergio f'Milan. Ma damx ma sar attiv fil-Moviment tat-Tigdid Karizmatiku, u sa mill-1991 hu kien responsabli mill-attivita'jiet tal-Moviment f'Ghawdex, fejn mexxa bosta servizzi ta' fejqan f'Malta u barra. Ghal senteja ghallem ukoll l-Ekonomija u l-Kummerc fis-Seminarju Minuri ta' Ghawdex.

Fid-9 ta' Gunju 1991, Dun Gorg gie mahtur is-seba' Kappillan tal-Fontana, kif ukoll membru onorarju tal-Kolleggjata ta' San Gorg. Matul il-parrokat tieghu, il-parrocča tal-Fontana giet imsebbha b'bosta opri ta' l-arti, fosthom il-pittura kollha tas-saqaf mill-Kav. Pawlu Camilleri Cauchi, boxxla gdida ghall-bieb principali, irakkmu tad-deheb ghall-ventaltari kollha tal-knisja, djadema tad-deheb ghall-istatwa titulari bhala tifikira ta' ccelebrazzjonijiet certinarji tad-Dedikazzjoni tal-Knisja, ir-restawr tal-kwadru titulari ta' Giuseppe Cali u soprorta indurata bid-deheb ghal fuqu, ir-restawr ta' l-orgni tal-knisja, kif ukoll it-tigdic tas-sistema ta' l-elettriku.

Bhala kappillar, Dun Gorg ta bidu ghal radju komunitarju gid, sejjah iktar ministri staordinarji tat-Tqarbin kif ukoll membri tal-parrocča biex isiru *group leaders* ghal kull triq biex jinzamm kuntatt haj bejn il-Kappillan u l-familji, introduca l-Quddiesa ta' Nofs il-Lejl fl-ahhar tas-sena, u tejjeb l-animazzjoni tal-Quddiesa tal-Hadd. Kien ukoll b'inizjattiva tieghu li l-kwadru titulari tal-Qalb ta' Gesu gie inkurunat mill-Isqof Cauchi fit-18 ta' Gunju 1993; il-Kardinal Francis Arinze kien il-mistieden spejali ghal cawk il-festi. Fl-2005 saru wkoll ic-celebrazzjonijiet ta' l-ewwel certinarju tad-Dedikazzjoni tal-knisja, u ghal din l-okkazjoni ngabet fil-Fontana mill-knisja tal-Frangiskani Konventwali tal-Belt Victoria l-istatwa ta' l-Immakulata Kuncizzjoni.

Dun Gorg hadem qatigh biex ixerred id-devozzjoni lejn il-Qalb ta' Gesu u kkonsagra lil din il-Qalb il-familji kollha ta' Ghawdex. Bhala snjal ta' din il-konsagrazzjoni, il-kappillani kollha ta' Ghawdex qiegħdu tlettax-il stilla tad-deheb fuq il-globu friglejn l-istatwa titulari. Grazi ghall-hegga spiritwali tieghu, id-devozzjoni tad-disa' Gimghat tal-Qalb ta' Gesu gibde bosta devoti lejn is-santwarju tieghu fil-Fontana, fost l-ohrajn pellegrinaggi regolari



minn Malta. Hu inkuraggixxa wkoll ic-celebrazzjoni ta' l-Adorazzjoni Ewkaristika personali u komunitarja: ghal dan il-ghan irrestawra l-Kappella ta' San Mikiel u fetah il-knisja kwazi l-gurnata kollha biex tkun post ta' adorazzjoni perpetwa. Difficil wiehed jikkwantifika tant hidma mohbija ta' direzzjoni spiritwali, pariri u atti ta' karita li hu ghamel.

Dam kappillan tal-Fontana ghal sittax-il sena. Fl-2007, meta kien spicca minn kappillan, Dun Gorg gie mitlub mill-Isqof Mons. Mario Grech biex imexxi d-Dipartiment tal-Finanzi fil-Kurja Djoesana ta' Ghawdex. F'Lulju 2009 hu sar Kanonku Kugitur tal-Kolleggjata Gorgjana, waqt li fl-24 ta' Settembru 2009 gie mahtur Kappillan tal-Qdusija Tieghu, jigifieri Monsinjur ta' Papa. Fit-8 ta' Frar 2011, l-Isqof hatru amministratur tal-knisja ta' San Gakbu, fil-Belt Victoria, fejn Mons. Bezzina gedded il-hidma tal-Fratellanza antika tad-Dulur, spejalment fost il-membri konsorelli. Dan l-ahhar hu kien ukoll kappillan tal-*Chorus Urbanus*, li tieghu kien wiehed mill-membri-fundaturi fl-1975. Kien ukoll membru ta' l-Ordni Ekwestriju tas-Sepulkru Mqaddes.

Mons. Bezzina kien prečikatur maghruf u mfittef f'bosta knejjes f'Malta u Ghawdex, u kien jaghti wkoll irtiri spiritwali barra minn Malta. Fl-ahhar snin, nibqghu niftakru t-Tridu ta' l-Assunta fil-Katidral ta' Ghawdex li ghamel fl-2011, kif ukoll in-Novena ta' l-Immakulata Kuncizzjoni f'Bormla. Lejn San Gorg, il-qaddis patrun tieghu, kellu mhabba spejali; fil-fatt, fit-Tridu ta' San Gorg fil-Bazilika tieghu fil-Belt Victoria fl-2010, stqarr li qabel kull impenn pastorali kien ifttex l-intercessjoni tieghu.

Bejn l-1994 u l-2011, Mons. Bezzina pprezenta b'dedikazzjoni u assidwita' eżemplari l-programm popolari *Nisimghek*, kull nhar ta' Hade fil-ghaxija fuq RTK. Kellu wkoll programmi fuq ir-radji'jiet komunitarji *Lehen il-Belt Victoria* u *Radju Katidral*.

Il-funeral tieghu sar fil-Bazilika ta' San Gorg, nhar it-Tlieta 18 ta' Settembru 2012, fl-5.00pm, wara li l-fdalijiet tieghu kienu tqiegħdu ghall-qima pubblika fil-knisja parrokkjali tal-Fontana u fil-knisja ta' San Gakbu. Il-Quddiesa *presente cadavere* tmexxiet mill-Isqof ta' Ghawdex Mons. Mario Grech, bis-schem tal-Kapitlu u l-kleru Gorgjan u bosta sacerdoti oħra.



Ritratti

01 Mons. Georġe Bezzina jippriedka l-aħħar Tridu tiegħu, dak ta' Santa Marija fil-Katidral ta' Ghawdex, Awwissu 2011 [ritratt: Leo Mario Haber].

02 Iġorr il-kuruna għall-kwadru titolari tal-Qalb ta' Ġesù fl-1993.

03 Mal-Kapitlu Ġorġjan fil-Feste Centinarja ta' San Ġorġ, Lulju 2003.

04 Joffri bukkett fjuri lil San Ġorġ fi tmiem it-Tridu tiegħu, Lulju 2010.

05 Il-Funeral tiegħu fil-Bażilika Ġorġjana, 18 ta' Settembru 2012.

Mons. Giovanni Bosco Cremona maħtur Monsinjur Kuġitur tal-Katidral



Wara li f'Diċembru 2011, Dun Ġuzepp Gauci, mill-kleru tal-parroċċa ta' tagħna, gie maħtur Monsinjur Onorarju tal-Katidral ta' Ghawdex, fit-2 ta' Ottubru li ghadda, wara li sema' l-fehma ta' l-istess Kapittlu Katidrali, l-Isqof ta' Ghawdex Mons. Mario Grech hatar lill-Kanonku Onorarju Giovanni Bosco Cremona, membru tal-Kapittlu Ġorgjan u sa dak in-nhar Rettur tal-Knisja tal-Madonna tal-Karmnu fix-Xlendi, bhala Kanonku Koadjutur tal-Kapittlu Katidrali bit-titlu ta' Monsinjur. Dun Ġwann gie magħżul biex ikun il-kuġitur ta' Mons. Anton Gauci, għal bosta snin Dekan tal-Kapittlu tal-Kollegġjata Katidrali ta' l-Assunta.

Giovanni Bosco Cremona tweled fis-16 ta' Novembru 1952 fi Triq il-Kappillar Hili, il-Fontana, minn Ġuzeppi Cremona u Agata mwielda Cassar. Hu rċieva l-Magħmudija tliet ijiem wara fil-knisja parrokkjali tal-Qalb ta' Ġesù mill-Kappillan Dun Mikiel Grech. F'din il-parroċċa wkoll irċieva l-Ewwel Tqarbina fl-1958 u l-Konfirmazzjoni fl-1959, fi żmien il-Kappillan Dun Nikol Cauchi, li mbagħad sar Isqof ta' Ghawdex.

Sa l-età ta' għaxar snin trabba l-Fontana, sakemm il-familja tiegħu giet toqghod ir-Rabat fi Triq Vajringa. Imma fis-Sajf, il-familja kienet tinzel vilegġjatura fil-bajja tax-Xlendi, fejn hemm hekk nibtet l-imħabba kbira tiegħu lejn il-Madonna ta-Karmnu u lejn il-knisja tax-Xlendi. Sa mill-età żgħira ta' hdax-il sena kien ġa beda jgħin lir-Rettur Mons. Ġuzeppi Curmi.

Fi tfulitu attenda f-Iskola Primarja tal-Gvern fir-Rabat, u mbagħad ha l-edukazzjoni sekondarja fil-Liċew ta' Ghawdex. F'Settembru 1970 daħal is-Seminarju Magguri ta' Ghawdex, fejn beda l-formazzjoni li wasslitu għas-sacerdozju. Fit-18 ta' Ġunju 1977 gie ordnat djaknu fil-Katidral ta' Ghawdex mill-Isqof Nikol Ġ. Cauchi. Sena wara, nhar il-Ġimgha 14 ta' Lulju 1978, Giovanni gie ordnat sacerdot mill-Em.T. il-Kardinal Ermenegildo Florit, Arċisqof ta' Firenze, fil-Bażilika ta' San Ġorg, bhala parti miċ-ċelebrazzjonijiet speċjali tat-tliet mitt sena mill-bini tal-knisja parrokkjali ta' San Ġorg. Miegħu gew ordnati wkoll Dun Ġuzepp Farrugia, li mbagħaċ sar Arċipriet ta' San Ġorg, u Dun Felic Tabone, il-lum Vigarju Parrokkjali. Iċċelebra l-Ewwel Quċdiesa Solenni tiegħu fl-istess Bażilika, il-Hadd 23 ta' Lulju.

Wara l-ordinazzjoni, Dun Giovanni għal xi żmien għamel xogħol pastorali fil-parroċċa tal-Madonna tal-Bon

Kunsill f'Ruma. Lura f'Għawdex, bejn l-1979 u l-1985 hu serva bhala Direttur Djoċesan ta' l-Għaqda ta' l-Abbatini, waqt li bejn l-1979 u l-1983 kien vigarju parrokkjali fil-parroċċa tal-Fontana, fejn kien ukoll l-organista.

Reġa' halla xtutna fl-1983 biex jagħmel hidma pastorali fil-parroċċa tal-Qalb ta' Ġesù (Sagrado Corazon) f'Ġibiltà. Sfortunatament kellu jhalli din il-hidma u gie lura Ghawdex wara żmien qasir għax irċieva l-aħbar hażina tal-mewt għall-gharrieda ta' oromu.

Kien fl-1 ta' Awwissu 1984 li l-Isqof Mons. Nikol Ġ. Cauci hatru t-tmien Rettur tal-knisja tal-Madonna tal-Karmnu fix-Xlendi. Hawn Dun Ġwann inghata b'ruhu u b'gismu għall-htigijiet spiritwali tal-komunità Nisranija tax-Xlendi kif ukoll biex kompla sebbah il-knisja. Dam rettur għal tmienja u għoxrin sena shaħ.

Mill-1987 hu jaħdem fis-Sezzjoni tal-Propjetà tal-Knisja fil-Kurja ta' l-Isqof, bhala amministratur tal-Propjetà Ekkleżjastika f'Għawdex, kariga li għadu jokkupa sal-lum.

Fit-8 ta' Lulju 1997, Dun Ġwann gie maħtur Kanonku Onorarju tal-Kollegġjata ta' San Ġorg.


Fil-5 ta' Lulju 2003, fl-okkazzjoni tal-Festi Ċentinarji ta' l-1700 sena mill-Martirju ta' San Ġorg, flimkien ma' l-Arċipriet Mons. Ġuzeppi Farrugia u mal-Kan. Felic Tabone, hu fakkar il-Ġublew Presbiterali tal-Fidda b'Konċelebrazzjoni Solenni fil-Bażilika.

Mons. Cremona hu predikatur għaref u mfittex, u għandu mħabba kbira lejn il-Qaddis Patrun tagħan San Ġorg. Fis-17 ta' Lulju 2005 nsew il-Panigierku tal-Festa ta' San Ġorg, l-aħħar wiehed li sar qabel beda jagħmilhom kull sena l-Isqof Mario Grech.

Fid-Digriet tal-hatra tiegħu bhala Kanonku Koadjutur tal-Katidral, iffirmit fit-2 ta' Ottubru 2012, l-Isqof Grech fisser li fost l-oħrajn kien qed jagħtih din il-hatra għax ma setax ma jirrikonoxxi "il-kollaborazzjoni li inti toffrili fit-twertiq ta' l-uffiċju tiegħi bhala amministratur tal-Knisja lokali".

Fl-istess jum Mons. Cremona kien qed itemm il-kariga tiegħu ta' Rettur tax-Xlendi, fejn ha postu għal ftit żmien Dun Ġwann Muscat minn Ta' Sannat, il-lum Kappillan tal-Fontana.

Fit-18 ta' Novembru 2012, wara nofs in-nhar, Mons. Bosco Cremona ha l-pussess uffiċjali bhala Kanonku Koadjutur tal-Katidral ta' l-Assunta. Għaċ-ċerimonja, barra l-familjari u l-qraba, kien hemm prezenti l-Arċipriet Mons. Pawlu Cardona.



Ritratti mill-Pussess bhala Monsinjur, 18 ta' Novembru 2012.
[ħajr: Tonio Schembri]



Fil-knisja u l-parroċċa ta' San Ġorġ fir-Rabat ta' Għawdex 1944-1954

It-Tieni Parti

Winston L. Zammit jissokta bit-tieni parti ta' l-artiklu tiegħu dwar is-snin ta' l-Arċipretura ta' Mons. Mikiel Cefai (1891-1981).



Il-Festa Titulari ta' San Ġorġ

Fis-snin ta' wara l-Gwerra, il-Festa Titulari ta' San Ġorġ, li f'dak iż-żmien kienet għadha ssir fir-raba' Hadd fuq l-Għid il-Kbir, kompliet tikber.

F'Marzu 1951, saru għall-ewwel darba d-Disa' Hamisijiet ta' qabel il-Festa ta' San Ġorġ. Fl-okkażjoni ta' l-ewwel Hamis ta' l-1951, l-Arċipriet Mons. Mikiel Cefai niseg f'fervorin f'għieh il-qaddis. Fil-għaxija, imbagħad, fl-istess knisja saret ir-reċita tal-Kurunella ta' San Ġorġ.³⁹

Interessanti huwa dak li sar fl-ewwel Hamis tas-sena ta' wara, 1952. F'dik is-sena l-Hamisijiet kellhom jibdew fis-6 ta' Marzu. Le'liet, l-Erbgha 5 ta' Marzu, fl-Ave Marija, mad-daqq ta' rota mill-knisja parrokkjali ta' San Ġorġ, sar sparar qawwi u fit-tul mill-Gran Kastell. L-għada, il-Hamis 6 ta' Marzu, saru diversi funzjonijiet fil-knisja ta' San Ġorġ, u il-għaxija l-Banda *La Stella*, wara li għamlet marċ mat-toroq tal-Belt Victoria, daqqet programm fi Pjazza San Ġorġ.⁴⁰

Billi b'effett mill-1953, l-Festa Titulari ta' San Ġorġ giet ittrasferita għat-tielet Hadd ta' Lulju, fl-1954, il-Hamisijiet bdew fl-20 ta' Mejju.⁴¹

Il-Festa Titulari ta' San Ġorġ, b'effett mill-1946,

kompliet tikber fis-solenrità tagħha, meta minn barra l-Kapitlu tal-Katidral, beda jiehu sehem akbar fiha l-Isqof Djoċesan Mons. Guzeppi Pace. Li beda jagħmel it-Translazzjoni Solenni lejlet il-Festa u l-Pontifikal nhar il-Festa.⁴²

Mill-gazzetti lokali niġbru tagħrif dwar iċ-ċelebrazzjoni tal-Festa Titulari ta' San Ġorġ. Fl-1947 fil-ghodu Mons. Isqof Pace għamel Pontifikal meghjun mill-Kapitlu tal-Katidral. Għall-ġesti ta' barra haseb bhas-soltu l-Kumitat tal-Banda *La Stella* li organizza ġesti solenni.⁴³

Il-Festa Titulari ta' l-1950 saret il-Hadd 8 ta' Mejju. It-Tridu sar mirn Dun Ġorġ Mercieca. Lejlet il-Festa, Mons. Isqof Pace għamel it-Translazzjoni Solenni, u nhar il-Festa għamel Pontifikal li fih għamel il-panigierku Patri Akkursju Xerri CFM. Fil-għaxija, Mons. Pace mexxa l-purċissjoni bil-vara ta' San Ġorġ mat-toroq prinċipali tal-Belt Victoria, bis-sehem tal-Banda *La Stella*. Il-mużika tat-Tridu u tal-Festa kienet immexxija mis-Surmast Giuseppe Giardini Vella.⁴⁴

Dwar il-Festa Titulari ta' l-1951, nafu li l-hruġ minniċċa sar l-Erbgha 18 ta' April, u li l-predikatur tat-Tridu dik is-sena kien Dun Anton Grech. Lejlet il-Festa,



fit-Translazzjoni hadu sehem il-Kapitlu tal-Katidral u Mons. Isqof, li nhar il-Festa, il-Hadd 22 ta' April, ghamel Pontifikal li fih għamel il-panigierku l-Kapuċċin Patri Fidiel. Wara nofs in-nhar, Mons. Isqof ha sehem fil-purċissjoni, li matulha sar sparar qawwi u fit-tul. Fil-festa ta' barra hadu sehem il-Baned *La Stella* u *L'Isle Adam*.⁴⁵ Naraw x'tgħidilna gazzetta lokali fuq din il-festa: "*The translation of the saint's relic enhanced by the presence of H.L. the Bishop of Gozo and the Cathedral Chapter on the eve of the feast, and the Pontifical High Mass and the procession in which H.L. took part, formed the special features of this religious feast*". It-toroq kienu mżejna u kien hemm il-logħob tar-nar.⁴⁶

Fil-1952 il-Festa ta' San Ġorġ giet iċċelebrata l-Hadd 11 ta' Mejju. Il-Festa nfetħet bit-Tridu, li fih saru l-priedki minn Dun Karm Sacco. Lejlet il-Festa l-Isqof Ġużeppi Pace mexxa t-Translazzjoni, u nhar il-Festa ghamel Pontifikal li fih ghamel il-panigierku Patri Ġerardu Paris OP, u f'nofs in-nhar imbaggħad sar il-marċ tradizzjonali. Fis-6.00pm bdiet hierġa l-purċissjoni bil-vara titulari, u kif tfaċċat il-vara ta' San Ġorġ, il-Banda *La Stella* esegwiet l-innu bis-sehem tat-tenur, il-baritonu u l-kor tat-tfajliet. Fil-festa ta' barra hadu sehem il-Baned *La Stella* u *King's Own*. Kien hemm ukoll il-logħob tan-nar.⁴⁷

Il-Festi Ċinkwantenarji (303-1953)

Il-Festa Titulari ta' l-1953, li kellha ssi: il-Hadd 3 ta' Mejju, kellha tfakkar l-1650 Anniversarju tal-Martirju ta' San Ġorġ. Qabel din il-Festa, saru bħas-soltu d-disa' Ħamisijiet li bdew fis-26

ta' Frar.⁴⁸

It-Tridu beda l-Erbgħa 29 ta' April. Fl-ewwel jumejn ipriedka Dun Ġużepp Farrugia Vella, u fl-aħhar jum ipriedka Mons. Emmanuele Mercieca. Fit-tliet ijiem tat-Tridu daqget il-Banda *La Stella*.

Iżda s-Sibt 2 ta' Mejju fil-ghodu tfaċċa l-maltemp, u għalhekk inhass il-bżonn li l-festi jiġu ttrasferiti. Wara xi taħdidiet li saru bejn l-Isqof Pace u l-Arcipriet Cefai, gie deċiż li l-Festa tiġi ttrasferita għal data oħra.⁴⁹ Fil-fatt f'it wara haġġet l-aħbar mill-Kumitat tal-Festi Esterni ta' San Ġorġ li l-Festa kienet giet ittrasferita għat-tielet Hadd ta' Lulju, li dik is-sena habat id-19.⁵⁰

Fil-fatt il-festi ttrasferiti bdew il-Hadd 12 ta' Lulju u spiċċaw il-Hadd 19. Il-Hadd 12 ta' Lulju saret l-inawgurazzjoni ta' parti oħra tal-pittura, xogħol tal-pittur Conti.⁵¹ It-Tlieta 14 ta' Lulju, il-Banda *La Stella* tellgħet Akkademja Mużiko-Letterarja fl-Oratorju Don Bosco. Fiha, minn barra s-sehem tal-Banda *La Stella* li daqget l-Innu l-Kbir ta' San Ġorġ, taħt id-direzzjoni tas-Surmast





Giardini Vella, kien hemm hames kelliema b'dawn it-temi: Mons. Arcipriet Cefai – “San Ġorġ u l-Gzejjer Maltin”; Sir Arturo Mercieca LLD – “*San Giorgio nell'Arte e nella Letteratura*”; Ġorġ Pisani – Poeżija Cinkwantenarja; il-Kummissarju ta' Ghawdex Edgar Montanaro – “*St George Patron of Chivalry*”; Patri Akkursju Xerri OFM – “San Ġorġ fl-Istorja”.⁵²

It-Tridu beda l-Erbgħa 15 ta' Lulju, u l-predikatur kien il-Prokuratur tal-Knisja Dun Anton Grech Vella. Is-Sibt 18 ta' Lulju kien hemm it-Translazzjoni Pontifikali, u l-ghada l-Hadd Mons. Isqof għamel Pontifikal li fih għamel il-panigierku Mons. Arcipriet Mikiel Cefai. Fil-festi ta' barra, minn barra l-Banda *La Stella*, hađu sehem tliet baned Maltin, li kienu *King's Own*, *La Stella* (Gudja), u *San Ġorġ* (Hal Qormi).⁵³

Fis-sena ta' wara, 1954, it-Tridu tal-Festa ġie ppriedkat minn Mons. Karm Xuereb, u l-panigierku sar minn Patri Bonaventura Fiorini OFM. Il-purċissjoni saret bħas-soltu mill-Isqof Pace, u kien hemm il-baned, fosthom *La Stella* li daqget fil-hamest ijiem tal-festi, u l-logħob tan-nar.⁵⁴

B'rabta mal-Festa ta' San Ġorġ, tajjeb li nżidu li nhar dik ta' l-1946 saret għall-ewwel darba t-Tigrija tal-Bhejjem.⁵⁵

Il-Kwaranturi Mqaddsa

Festa importanti fil-knisja parrokkjali ta' San Ġorġ kienet dik tal-Kwaranturi.

Fl-1951, l-gheluq tagħhom sar il-Hadd 27 ta' Mejju, b'purċissjoni li tmexxiet mill-Isqof Ġuzeppi Pace. Inghatat il-Barka Sagramentali fil-berah fi Pjazza Savina u fit-Tokk. Fl-ahħar tkanta *Te Deum* fil-knisja parrokkjali ta' San Ġorġ.⁵⁶ Fil-purċissjoni tal-Kwaranturi ta' sentejn wara, 1953, insibu li hađu sehem il-patrijiet Kapuċċini, il-Frangiskani Konventwali u l-Agostinjani, flimkien mas-seminaristi u l-kleru.⁵⁷

L-gheluq tal-Kwaranturi ta' l-1954 kien ferm aktar solenni. Bejn l-10 u l-20 ta' Ġunju, f'Għawdex saret it-

tifkira tal-25 Anniversarju ta' l-Ewwel Kungress Ewkaristiku Djoċesan (1929-1954). Għaldaqstant, il-Hadd 20 ta' Ġunju, fl-ahħar jum tal-Kwaranturi, l-Isqof Mons. Ġuzeppi Pace għamel Pontifikal fil-knisja parrokkjali ta' San Ġorġ. Fil-ghaxija, imbagħad, mill-istess knisja harget il-purċissjoni Ewkaristika, li tmexxiet mill-Arcisqof Metropolita Mons. Mikiel Gonzi, mistieden għal din l-okkażjoni speċjali mill-Isqof Pace. Fiha hađu sehem il-Kapitlu tal-Kollegġjata u l-komunitajiet kollha, l-ghaqdiet kollha religjużi, u folol ktar ta' nies minn Għawdex. Kif il-purċissjoni waslet it-Tokk, quddiem il-Monument ta' Kristu Re, sar diskors taċ-ċirkustanza minn Mons. Arcipriet Mikiel Cefai, u wara l-Arcisqof Mikiel Gonzi qara l-Att tal-Konsagrazzjoni, u wara tkanta *Te Deum*. Wara

l-Barka Sagramentali, il-purċissjoni Ewkaristika baqgħet sejra lejn il-knisja parrokkjali ta' San Ġorġ, fejn inghatat Barka Sagramentali oħra.⁵⁸

Riferenzi

- ³⁹ *Il-Berqa*, 8 ta' Marzu 1951, p. 7.
⁴⁰ *Ibid*, 13 ta' Marzu 1952, p. 7.
⁴¹ *Ibid*, 20 ta' Mejju 1954, p. 7.
⁴² *Lehen is-Sewwa*, 16 ta' Lulju 1958.
⁴³ *Ibid*, 17 ta' Settembru 1947.
⁴⁴ *Ibid*, 24 ta' Mejju 1950, p. 6.
⁴⁵ *Il-Berqa*, 26 ta' April 1951, p. 7.
⁴⁶ *Times of Malta*, 27 April 1951, p. 9.
⁴⁷ *Ibid*, 15 ta' Mejju 1952, p. 7; *Times of Malta*, 26 May 1952, p. 9.
⁴⁸ *Ibid*, 5 ta' Marzu 1953, p. 7.
⁴⁹ *Ibid*, 7 ta' Mejju 1953, p. 7.
⁵⁰ *Ibid*, 21 ta' Mejju 1953, p. 7.
⁵¹ *Ibid*, 23 ta' Lulju 1953, p. 7.
⁵² *Ibid*, 30 ta' Lulju 1953, p. 7.
⁵³ *Ibid*, 23 ta' Lulju 1953, p. 7.
⁵⁴ *Ibid*, 22 ta' Lulju 1954, p. 7.
⁵⁵ Tagħrif fil-pussess ta' l-awtur.
⁵⁶ *Ibid*, 31 ta' Mejju 1951, p. 7.
⁵⁷ *Ibid*, 4 ta' Ġunju 1953, p. 7.
⁵⁸ *Għawdex*, 27 ta' Ġunju 1954, p. 2.

jissokta fil-fargħa li jmiss...

Ritratti [ħajr lil George Borg, Mons. Coronato Grima u Georgina Xerri]

01 Dehra ta' l-ewwel darba li l-Festa Titulari ta' San Ġorġ inżammet fis-Sajf wara t-trasferiment, nhar id-19 ta' Lulju 1953.

02 L-Akkademja Mużiko-Letterarja li saret fl-Oratorju Don Bosco fil-okkażjoni tal-Festi Cinkwantenarji ta' l-1953.


03 Patri Akkursju Xerri OFM jagħmel id-diskors tiegħu dwar San Ġorġ, fl-Akkademja Mużiko-Letterarja ta' Lulju 1953.

04 It-Translazzjoni Pontifikali tal-Vġili ta' San Ġorġ, immexxija mill-E.T. Mons. Ġuzeppi Pace, Isqof Djoċesan, fil-Festa ta' l-1954. L-Isqof Pace jidher akkumpanjat minn Mons. Emanuel Mercieca (iktar tard Arcipriet) fuq il-lemin tiegħu u minn Mons. Gwann Grech fuq ix-xellug. Quddiem dan ta' l-ahħar jidher ukoll Dun Tarcis Gatt, Ċerimonier ta' l-Isqof. Warajhom, kappisti hemm Dun Karm Grech u Dun Ġuzeppi Gauci.

05 Il-Purċissjoni tal-Kwaranturi Mqaddsa għaddejjja mit-Tigrija fit-30 ta' Mejju 1959, meta harget għall-ewwel darba l-Umbrella Bażilicali merfugħa minn Felic Attard (Ta' Kuncetta).

L-esperjenza tiegħi fil-Belt tal-Vatikan

*Fis-Sajf ta' l-2012, il-Bażilika ta' San Ġorġ kellha l-unur li tibgħat membru tal-Piccolo Clero tagħha mal-kontingent ta' abbatini Maltin u Ghawdxin li kull sena jitlc' biex jagħti servizz fil-Bażilika ta' San Pietru f'Fuma. Wara sitt snin mill-esperjenza ta' Keith Vella, abbat iehor Ġorġjan li kien mar il-Vatikan fl-2006, din id-āarba mess lil **Samuel Aquilina**, wiehed mill-abbatin: l-izjed 'anzjani' li għandna bħalissa San Ġorġ, li jgħaddi mill-eżami u jintgħazel għal din l-esperjenza unika, kif jirrakonta hu stess f'dan l-artiklu...*



Hassejt ferħ u sodisfazzjon kbir meta rċevejt ir-riżultat ta' l-eżami tal-abbatini tal-Vatikan u sirt naf li ġejt wiehed mill-ewwel erbgħa. Kien irnexxieli nikkwalifika biex immur inservi bħala abbatni fil-Bażilika tal-

Vatikan għal ġimgħtejn fis-Sajf ta' l-2012.

Wara numru ta' laqgħat preparatorji fil-knisja tal-Vitorja, il-Belt Valletta, ma' Mons. Frans Bonnici, Dun Mark Ellul u s-seminarista Ghawdxin Daniel Sultana, iż-żmien biex immcrru Ruma kien wasal. Jien u t-tliet abbatini Ghawdxin l-oħra tlaqna mill-ġort ta' l-Imġarr flimkien mas-seminarista Daniel fid-9 ta' Awwissu. Kellna titjira pjaċevoli hafna lejn Ruma. Meta wasalna fl-Ajruport ta' Fiumicino, irkibna x-xarabank li kienet ibbukkjata minn Dun Frans, u wara siegħa u kwar wasalna fil-Belt tal-Vatikan.

Kif wasalna, morna ma' Dun Frans biex nixtru xi haġa u nitrejq. Wara morna fil-Preseminarju *San Pio X* u poġġejna hwejjigna fil-kamra tagħna. Kelli x-xorti li naqşam il-kamra tiegħi mat-tliet abbatini Ghawdxin l-oħra: Franklin Micallef minn Ta' Kerċem, Joseph Mercieca mill-Fontana u Steven Gauci minn Ta' Sannat. Wara, Dun Frans hadna fil-Bażilika ta' San Pietru biex jurina fejn jinsabu l-altari tal-ġnub. Imbagħad morna fil-Preseminarju u hemm iċċelebrajna l-Quddiesa bil-Malti u t-Taljan.

Kuljum konna rqumu fil-5.30am, niċsbu l-uniformi u mmorru San Pietru bil-mixi, peress li l-Bażilika kienet tefgħa ta' ġebli l-bogħod. Imbagħad konna niċsbu s-suttana l-ħamra u l-ispezzizza u ninzlu l-garigor li jwassal għas-sagristija. Xi whuċ minna kienu jixegħlu u jippreparaw l-altari tal-ġnub tal-Bażilika, oħrajn kienu jirrangaw il-kalċijiet, u xi whuċ oħra jgħinu l-qassisin jilbsu. Jien servejt il-Quddies f'diversi lingwi, bħal Latin, Taljan, Spanjol, Inġliż u Pollakk. Fil-ħdud u f'Santa Marija konna naghmlu s-servizz ta' fl-ghodu tas-soltu, inservu fil-Konċelebrazzjoni u fil-ghaxija nispiċċaw bl-Għasar. Jien u abbatni iehor konna wkoll inservu l-Quddiesa mal-Kardinal Angelo Comastri, li hu l-Arcipriet tal-Bażilika ta' San Pietru. Wara, għal xi t-8.30am, konna niehdu kolazzjon tajjeb hafna u wara mmorru nduru madwar il-belt ta' Ruma. Għal nofs in-nhar korra mmorru lura l-Preseminarju għall-ikel.

Wara l-ikel konna nistrieħu ftit jew nergħu mmorru nduru. Imbagħad konna nilagħbu loġħba futbol jew immorru xi mixja madwar il-Gonna tal-Vatikan. Wara ninhaslu malajr u ninzlu għall-ikla ta' fil-ghaxija. Kważi kuljum, wara ċ-ċena, Dun Frans kien jehodna nixtru xi

ġelat jew pasta tajba. Meta naslu fil-Preseminarju konna nkunu għajjiena hafna wara ġurnata bħal dik.

Kemm domna Ruma, żorna diversi knejjes sbieħ, fosthom San Ġwann Lateran u Santa Maria Maggiore, li huma Bażilici Maġġuri. Morna wkoll Piazza Navona u Piazza di Spagna fejn rajna ħafna funtani sbieħ. Żorna wkoll il-Fontana di Trevi. Dun Frans hadna fil-belt zghira ta' Assisi fejn rajna knejjes sbieħ u l-oqbra ta' San Frangisk u Santa Kjara. Jum wiehed morna fil-Monasteru ta' Subiaco fejn rajna s-*Sacro Speco*, li hija l-grotta fejn San Benedittu dam tliet snin jgħix bħala eremita.

Żgur li wahda mill-egħżēz esperjenzi tiegħi fil-Vatikan tibqa' l-Vestizzjoni li saret fl-*Cappella del Coro*, meta sirt ufficjalment 'abbati tal-Bażilika ta' San Pietru' u nġhatajt il-faxxa l-ħamra mill-Kardinal Angelo Comastri. Esperjenza sabiha oħra kienet meta morna għall-Udjenza tal-Papa f'Castel Gandolfo. Wara ltqajna ma' Mons. Alfred Xuereb, is-segretarju tal-Qdusija Tiegħu l-Papa Benedittu XVI. Mons. Xuereb tana l-permess biex inżuru l-Gonna Papali u r-razzett li jipprovdri parti mill-ikel tal-Belt tal-Vatikan.

Nixtieq nirringrazzja lil Dun Briar Mejlak għal-laqgħat preparatorji ta' qabel l-eżami lil Mons. Frans Bonnici u l-assistent tiegħu Dun Mark Ellul li huma responsabbli għall-abbatini li jmorru l-Vatikan, lis-seminarista Daniel Sultana u l-*helpers* Randall Debattista u Justin Camilleri. Nixtieq ukoll nirringrazzja lil Mons. Arcipriet Pawlu Cardona, Mons. Felix Tabone u Kan. Emanuel Buttigieg li huwa d-direttur tal-Grupp ta' l-Abbatini tal-parroċċa tagħna.



Il-grupp f'irtratt ma' l-Arcipriet Mons. Pawlu Cardona u Mons. Frans Bonnici wara Quddiesa fil-Vatikan.




Thallina Antoinette Frendo PEP

Fit-22 ta' Ġunju 2012, festa tas-Sejha tal-Verġni Mqaddsa Ta' Pinu, ħalliet din l-art is-Sinjura Antoinette Frendo PEP, li digà kellna okkażjon nitkelimu dwarha fit-tul f'ħarġa oħra, billi f'Awwissu tas-sena l-oħra hija rċiviet il-ġieħ prestigjuż *Pro Ecclesia et Pontifice* għall-ħidma notevoli tagħha fi ħdan il-Knisja.

Antoinette, omm il-Kan. George J. Frendo u Dr Maria Frendo, it-tnejn pilastru ewlenin tal-mużika sagra fil-Bażilika Ġorġjana, kienet attiva ħafna fl-Azzjoni Kattolika. Fl-1983 hi kienet il-ko-fundatriċi u l-ewwel presidenta tal-*Ladies Society* fil-parroċċa tagħna. u t-tħabrik tagħha fil-qasam tal-promozzjoni soċjali u umana hu magħruf sewwa.

Mara ta' spiritwalità Nisranija sempliċi imma profonda, leali lejn id-dmirijiet tagħha ta' Kattolika u eżemplari f'kull għemil tagħha, Antoinette mietet fl-età ta' 86 sena fid-dar tagħha fi Triq Vajringa, imcawra minn uliedha. Il-Verġni Mqaddsa Ta' Pinu tatha x-xorti sabiħa li tagħlaq għajnejha fil-jum tal-festa tagħha. Il-ħuneral sar fil-Bażilika ta' San Ġorġ fil-25 ta' Ġunju 2012.



Antoinette Frendo tirċievi l-ġieħ *Pro Ecclesia et Pontifice* fil-Kurja ta' Għawdex, minn idejn Mons. Filippu Colnago, Segretarju tan-Nunzju Appostoliku għal Malta, fil-preżenza ta' l-Isqof Mons. Mario Grech, Awwissu 2011.

Lis-Sinjura Antoinette Frendo PEP (1926-2012) Filantropa Għawdxija

Nafek ta' nannti ġàra fil-Vajringa,
għalkemm anzjana, żvelta, kollok sliem,
dejjem b'dik it-tbissima t'fisser ħafna
fuq fommok tilgħab, tgħid iżjed mill-kliem.

Niftakrek dejjem bil-kuruna f'idek,
fi ħsiebek Alla w Ommu, kullmikien;
diskorsok safi b'duwet ir-ruħ mimli,
fwieħatu tizboq l-isbaħ fewh tal-ġnien.

Habbejt il-Martri l-Kbir ta' Kristu Msallab
li garr f'idejha il-palma tar-rebbiet;
devota kont tal-Ħniena kbira t'Alla
u fiha fdajt fil-ferħ u f'waqt l-inkwiet!


Għall-armia w għall-batut u għall-marid kellek
qalb thabbat sitta sitta, bla waqfien –
ma kontx taf toqghod kwietta bla tippjana
kif tferrah, thenni, tfarrag lill-ghajjien.

Għożzejt lis-sacerdot, habbejt lill-Knisja
fl-Azzjoni dhalt żagħżuġha w zammejt shih;
w għalkemm tas-snin l-gheliem fuq wiċċek deħru,
żagħżuġha bqajt man-nefha ta' kull riħ!

Il-lum, wara li żrajt il-ġid bil-kotra,
is-Sid tal-Ħsad ittawwal mis-Smewwiet;
bagħat 'l Ommu minn Ta' Pinu ssejjahlek
u magħha tlaqt lil hemm miż-zminijiet!

Dun Geoffrey G. Attard
25 ta' Ġunju 2012

Is-seminarista Mario Curmi b'servizz pastorali fostna




Hi aħbar tajba għalina bhala komunità parrokkjali meta fil-bidu ta' sena pastorali ġdida, jigi f'Settembru, insiru nafu li xi seminarista ġie assenjat li jagħmel esprjenza pastorali fil-parroċċa tagħna. Din is-sena s-Seminarju baġtilna fostna, biex iwettaq servizz pastorali speċjalment fil-jiem tas-Sibt u l-Ħadd, lil Mario Curmi, mill-parroċċa tax-Xagħra, li jinsab fil-ħames sena ta' formazzjoni lejn is-sacerdożju. Mario jiġi hu Dun Michael, Vici-Rettur tas-Seminarju Maġġuri, u Dun Joseph, Vigarju Parrokkjali fin-Nadur, li meta kienu seminaristi t-tnejn li huma kienu għamlu sena ta' servizz pastorali f'San Ġorġ!

Fil-parroċċa tagħna, matul din is-sena, Mario qed imiss ma' diversi reatġiet pastorali. Hu responsabbli mill-Grupp tal-Vokazzjonijiet, mill-Abbatini flimkien mad-Direttur tagħhom il-Kan. Emanuel Buttigieg, kif ukoll mill-Grupp ġdid ta' l-Adolexxenti Żgħar (Forms 2 u 3) li beda jiltaqa' kull żewġ Sibtijiet minn Settembru li għadda 'l hawn. Hu jgħin ukoll fl-animazzjoni tal-Quddies għat-Tfal u l-Familja, waqt li jiehu sehem fil-Konċelebrazzjoni Konventwali tad-9.00am u fit-Tifhir ta' Sbiħ il-Jum mal-Kapitlu dritt qabel.

Lil Mario nawgurawlu u nwegħduh it-talb tagħna, waqt li nkomplu nitolbu għal iktar vokazzjonijiet sacerdotali mill-parroċċa tagħna.

Charles Cassar dwar it-teżi tiegħu fuq l-arti f'San Ġorġ



F'Diċembru 2011, is-Sur Charles R. Cassar iggrawda b'Baċcellerat ta' l-Arti (Unuri) mill-Università ta' Marsa wara li segwa kors fl-Istorja ta' l-Arti. It-teżi li pprezenta bħala parti mill-istudji tiegħu kienet studju riċerka dwar l-opri ta' l-arti fil-Bażilika ta' San Ġorġ, bl-isem A catalogue of works of art at St George's Basilica, Gozo. Bla dubju ta' xejn, din ir-riċerka hi ta' valur imprezzabbli għall-istorja tal-parroċċa tagħna, u ta' dan niringrazzjaw lis-Sur Cassar, li hu wkoll voluntier fi hdan il-Fondazzjoni Belt Victoria, u issa qed ikompli bl-istudji artistici tiegħu flivell ta' Liċenzjat. Hawn hu jaqsam magħna l-ħsieb wara t-teżi tiegħu.

Għal mijiet ta' snin fl-antik, l-ismijiet ta' 'Rabat' u 'Għawdex' kienu sinonimi. Il-knisja ta' San Ġorġ kienet, bħal-lum, tinsab fil-qalba tal-Borgo, il-post fejn il-maġġoranza tal-popolazzjoni Għawdxija kienet toqgħod. Fil-fatt, dokument antik juri li San Ġorġ kien diġà parroċċa qabel is-sena 1450.

Minhabba l-fatt li kienet barra l-hitan relattivament kennija tas-Sur, minn żmien għal żmien il-knisja ta' San Ġorġ kemm-ī darba sofriet mill-qilla ta' l-attakki tal-furbani Torok. Bosta drabi, b'riżultat ta' dawn ir-razzias, il-knisja ta' San Ġorġ ġarrbet hsara konsiderevoli speċjalment fl-istruttura arkitettonika u wkoll fil-paramenti liturġiċi li kellha.

F'dan l-hemm kollu, l-Għawdxin baqgħu jzommu lil San Ġorġ f'qalbhom u l-knisja tiegħu qatt ma abbandunawha, għaliex l-abitanti tal-ġzira dejjem raw f'din il-knisja l-identità tagħhom. Tant hu hekk li meta Monsinjur Dusira żar lil Għawdex f'1575, hu għażel li jipprofana l-parroċċi ta' San Ġakbu u ta' Savina, imma halla lil dik ta' San Ġorġ. Dusina zgur li ra l-importanza tal-parroċċa Ġorġjana, anki jekk il-knisja ma kenitx ghadha stejret mill-attakk terribbli ta' l-1551 meta Dragut kien poġġa

parti mill-kanuni tiegħu fl-inħawi preċiżament quddiem San Ġorġ.

B'xorti tajba l-knisja ta' San Ġorġ bdiet tara żminijiet aħjar, l-aktar bil-bini mill-ġdid tal-knisja fl-1672-1678. San Ġorġ dejjem ġibed lejha bosta mill-aqwa artisti li kellna f'dawn il-gzejjer u oħrajn li żaruna matul is-snin.

L-għan tat-teżi tiegħi kien li nur- kif it-teżori f'din il-knisja ewlenija f'Għawdex huma mikrokożmu ta' l-istili ta' l-arti li eżistew matul is-sekli fil-gzejjer tagħna, jew aħjar bejn is-sekli sittax u l-preżent.

Dawn it-teżori – li jinkludu pittura, skultura, statwarja, għamara, *objets d'art*, u lbies sagru – huma fost l-aqwa mhux biss fil-ġzira Għawdxija, imma wkoll fiż-żewġ gzejjer. Din il-kollezzjoni sabiha hija wkoll xhieda tal-patronaġġ irfinut li l-knisja gawdjet dejjem matul iż-żmien. Dawn il-persuni li ghanew lill-knisja bl-oġġetti imprezzabbli ta' arti dejjem gew minn strati differenti tas-soċjetà; minn membri ta' l-Ordni għal oħrajn ekkleżjastiċi, kif ukoll persuni oħrajn mill-klassijiet l-oħra. Huma dejjem għażlu l-aqwa artisti li kellna fostna, bħal ngħidu aħna Filippino Dingli, Mattia Preti, Giuseppe d'Arena, Stefano u ibnu Alessio Erardi, Gio Nicola Buhagiar, Francesco V. Zahra, Carlo Ignatio Cortis, Giuseppe Cali, u Gian Battista Conti, fost oħrajn. Ix-xoghlijiet ta' l-istatwarji ewlenija bħal Pietro Paolo Azzopardi, Alessandro Farrugia, u Sigismondo Dimech, jagħmlu tajjeb biex ikomplu l-kullana ta' biċċiet ta' arti li l-knisja tgawdi.

Nispera li t-teżi tkompli titfa' aktar dawl u thajjar aktar nies japprezzaw dawn il-biċċiet ta' l-arti li flimkien jagħmlu lil San Ġorġ dan il-gojjell uniku ta' knisja.

Insellmu lil...

- Antoinette Frendo PEP, ko-fundatriċi u l-ewwel presidenta tal-Ladies Society tal-Bażilika, li mietet nhar is-Sibt 23 ta' Ġunju 2012, fl-età ta' 86 sena.
- Mons. George Bezzina, membru tal-Kapitlu Ġorġjan u eks-Kappillan tal-Fontana, li mietet nhar il-Ħamis 13 ta' Settembru 2012, fl-età ta' 56 sena.
- Patri George Aquilina OFM, iben il-parroċċa Ġorġjana ta' Ħal Qormi, studjuż ta' l-istorja, ħabib kbir tal-Bażilika ta' San Ġorġ, li mietet nhar is-Sibt 29 ta' Settembru 2012, fl-età ta' 72 sena.
- Ġużeppe Farrugia, membru tal-Kurmitat tas-Sočjetà Filarmonika *La Stella* u Ġorġjan ferventi, li mietet fit-18 ta' Diċembru 2012, fl-età ta' 70 sena.


ERRATA CORRIGE

Fil-harga li għaddiet ippubblikajna r-ritratt li jidher hawn. Fit-tagħrif li dehret tahtu bi żvista nkiteb li s-“sopra-relikwarju” ġie rregalat mis-Sur George Grech. Fil-fatt is-Sur Grech kien li ha l-inizjattiva biex issir din il-biċċa xogħol, u hallas għad-disinn tagħha li, kif għedna, sar mis-Sur Ġużeppe Sagona. Is-“sopra-relikwarju” ġie maħdum u rregalat lill-Bażilika mis-Sur George J. Cassar. Sentejn ilu Cassar kien hadem u rregala lill-Bażilika l-istola li jidher liebes Mons. Arcipriet Pawlu Cardona, fuq disinn ta' Andrew Bugeja.



Il-Qaddis li ssielet mad-Dragn

L-ewwel ktieb għat-tfal bil-Malti dwar San Ġorġ



F'Lulju li għadda, il-*Klabb Kotba Maltin* u l-Bażilika ta' San Ġorġ ippubblikaw l-ewwel ktieb għat-tfal bil-Malti dwar il-hajja ta' San Ġorġ, qaddis martri tat-tielet seklu li l-istorja tiegħu hi wahda mill-izjed popolari fid-devozzjoni Nisranija u anki lil hinn minnha.

Ġorġi Anici, tribun fl-armata Rumana ta' Djoklezjanu, safa vittma tal-Persekuzzjoni l-Kbira fis-sena 303 wk, u nġhata l-martirju tal-qtugħ ir-ras, aktarx fil-belt tan-Nikomedija, fit-Turkija tal-lum. Skond l-istoriku Ewsebjū ta' Ċesarija, li kiteb l-Istorja tal-Knisja ta' dak iż-żmien, uffiċjal prominenti f'dik il-belt imperjali – li bosta studjużi jafferimaw li kien in-nobbli Ġorġi ta' Lidda – ċarrat bla biża' u b'sinjat ta' diżapprovazzjoni l-editt li l-Imperatur kien hareġ kontra l-Insara. Hafna Nsara chra seggew l-eżempju tiegħu, baqgħu shah fil-fidi u hađu l-martirju.

L-istorja ta' San Ġorġ ilha popolari fost l-Insara sa minn wara l-martirju tiegħu, meta beda jixtered b'mod impressjonanti l-kult tiegħu, l-ewwel fl-artijiet tal-Lvant u mbagħad fl-Ewropa kollha. Il-leggenda li tirrakkonta kif is-suldat qalbieni, riekeb fuq iż-żiemel bajdani tiegħu, qered dragn tal-biża' u heles lill-prinċipessa minn haq il-mewt, hi rappreżentazzjoni simbolika tar-rebha tat-tajjeb fuq il-hażin li kemm fin-narrattiva popolari u kemm fl-arti baqgħet dejjem sinonima mal-figura ta' San Ġorġ.

Il-pubblikazzjoni ġdida, li ġġib l-isem *Il-Qaddis li ssielet mad-Dragn*, oriġinarjament miktuba bl-Ingliż minn Cornelia M. Bilinsky, tivviżwalizza b'mod mill-isbaħ it-tifsira profonda li hemm mistura taħt din l-istorja, b'ingwagg sempliċi li jinftiehem mit-tfal u bl-ghajnuna ta' għadd ta' illustrazzjonijiet attraenti ta' Theresa Brandon imxerrda fi 28 paġna u qoxra sabiħa tal-kulur. Il-ktieb gie maqluħ fi lsienna minn Francesco Pio Attard u mitbugħ b'mod tassew preżentabbli għand *Gutenberg Press*, bil-permess ġentili tas-Sorijiet Pawlini ta' Boston, fl-Istati Uniti, li għandhom id-dar editriċi *Pauline Kids*.

Għalkemm prinċipalmert immirat għat-tfal u d-devoti ta' San Ġorġ, dan il-ktieb jiswa wkoll għal dawk il-qarrejja kollha li jixtiequ jiffamiljarizzaw iżjed ruħhom ma' l-istorja ta' wiehed mill-aktar qaddisin popolari tal-Knisja. Hu inizjattiva sabiħa għas-Sena tal-Fidi mxandra mill-Papa f'Ottubru li għadda, billi ilu jinhass il-bżonn li jkollna iżjed kotba bil-Malti b'rakkonti għat-tfal dwar il-hajjiet tal-qaddisin, li huma eżempji sbieħ ta' fidi.

Jinx tara għall-prezz ta' €6 mill-Uffiċċju Parrokkjali tal-Bażilika, mill-*Klabb Kotba Maltin* u mill-hwienet tal-kotba ewlenin f'Malta u Għawdex.

Mons. Ġużeppi Gauci maħtur direttur spiritwali tal-Chorus Urbanus


Il-Kunċert tal-Milied 2012

Il-*Chorus Urbanus* zamm l-appuntament tiegħu għal żmien il-Milied meta pprezenta l-hmistax-il edizzjoni ta' *Il-Kunċert tal-Milied*, nhar il-Hadd 16 ta' Diċembru 2012, quddiem udjenza numeruża li mliet il-Bażilika ta' San Ġorġ. Il-Kor, flimkien ma' l-*Urbanus Festive Orchestra*, kien taħt id-direzzjoni muzikali ta' Dr John Galea, surmast direttur tiegħu.

Fil-bidu tal-kunċert gie mħabbar li Mons. Ġużeppi Gauci kien gie magħżul bhala d-direttur spiritwali ġdid tal-Kor, u dan biex jimla l-vojt li halla l-mibki Mons. George Bezzina, li mar jiltaqa' mal-Hallieq ftit xhur qabel. Waqt li Mons. Bezzina kien wiehed mill-ewwel membri-fundaturi tal-Kor, Mons. Gauci kien il-mohħ wara t-twelid tiegħu lura fil-Milied ta' l-1975.

Din is-sena l-*highlight* tal-kunċert kienet l-eżekuzzjoni tal-*Coronation Mass K3171* ta' Wolfgang Amadeus Mozart, bil-partecipazzjoni tas-solisti Yvonne Galea (sopran), Claire Massa (mezzo sopran), Charles Vincenti (tenur) u Noel Galea (baxx) flimkien mal-*Chorus Urbanus*. It-tieni parti tal-kunċert kienet iddedikata kollha kemm hi għal għanjet popolari u tradizzjonali tal-Milied. Is-sorpriża tas-serata kien it-tfajjel Charles Buttigieg li ddebutta bhala solista billi kanta *White Christmas*. Charles, li għandu tlettax-il sena, għadu kemm rebah il-*President's Award for Creativity* u nġhata *scholarship* biex ikompli jistudja l-vuċi.

F'nofs il-kunċert saret gabra b'riżq il-Fondazzjoni Arka.





Qaddisin "Ġorgġani"

RABTIET MAL-KULT TAL-PATRU N TAGĦNA
J MA' DAN IT-TEMPJU DDEDIKAT LILU

38

Antoine Vassallo



Il-Beatu Ġwanni Morosini

(tifkira liturgika fil-5 ta' Frar)

Minn din il-familja nobbli Venezjana, iżda b'għeruf Ungerizi, harġu bosta persuni prominenti: kardinali, generali, statisti u doġi. Dwar dan Ġwanni ftit hu magħruf fiċ-cert: nafu li miet fil-5 ta' Frar 1012, u allura għandu din id-data fil-kalendarju liturgiku. Nafu li kien ifttex il-penitenza, u ma warrabx mix-xogħol tqil tar-raba'. Jissemma fi grupp – fosthom San Romwaldu u l-Beatu Ġwanni Gradenigo – li, wara l-irvell fis-sena 976 kontra Pietro Candiano IV, harbu minn Venezja lejn monasteru fil-Pirinej, il-lum l-Abbazija Benedittina ta' Saint-Michel-de-Cuxa, jew Sant Miquel de Cuixà, magħduda ta' valur kulturali sostanzjali fuq il-Mixja tal-Pellegrinaġġ lejn Campostela (tagħmel mar-rahhal Franciż ta' Codalet).

Fil-fatt Ġwanni baqa' jissema l-iktar minhabba li waqqaf fis-sena 982 il-Monasteru Benedittin fuq il-gżira magħrufa bhala San Giorgio Maggiore, faċċata ta' Pjazza San Mark fil-laguna ta' Venezja. Hemm insibu l-lum is-sede tal-Fondazione Cini, li għandha għanijiet kulturali, u, prinċipalment, il-Bażilika maestuża ta' Andrea Palladio. Pittura li turi din l-opra ta' dan l-arkitekt mill-iprem tas-seklu sittax ("*Saint-Georges majeur au crépuscule*") – esposta fil-Mużew ta' Cardiff li tawhieu l-ahwa Davies – ta' Claude Monet, li ddeskriva x-xena bhala "inżul ix-xemx uniku") kienet is-sugġett ta' film b'Pierce Brosnan li ntlaga' tajjeb fl-1999.

Originarjament il-gżira kienet tisseejjah Memmia, mill-kunjom tal-prcpjetarji, il-Familja Memmo. Wiehed minnhom, li kien id-Doġi, taha lil Patri Ġwanni, x'aktarx bhala riżultat ta' wegħda. Anki fi sforz biex jipprova jelimina kwistjonijiet u firdiet, dan mill-ewwel stinka biex nixxef firxa art niedja u mgharrqa halli jibni manasteru maġenb knisja ckejkna ta' tmiem is-seklu tmienja ddedikata lil San Ġorġ – devozzjoni li wasslet għall-aġġettiv *maggiore* biex tingħaraf minn gżira oħra lagunari, San Giorgio in Alga, biex niftiehm, ta' San Lawrenz Ġustinjani.

Fost il-ftit dati zguri f'dawn il-ġrajjet hemm dik ta' l-20 ta' Diċembru 982: fil-prezenza ta' bosta xhieda, inklużi tliet isqfijiet, sar il-kuntratt ta' l-ghotja ta' din il-knisja, flimkien mad-dokumenti, dwieli u gid iehor. B'kumbinazzjoni (?), dan id-Doġi Memmo iktar tard daħal monaku wkoll biex għadda l-ahħar żmien ta' hajtu hemm, wara li l-poplu qam u keccieh! Bhala l-ewwel Abbati ta' din il-komunità għida Benedittina, Ġwanni għallem u fforma diversi, fosthom lil dak li telaq biex jikkonverti lill-poplu Magjar: San Ġerardu Sagredo (ara Nru 35 f'din is-sensiela).

Tant akkwista donazzjonijiet matul is-snin, li dan il-Monasteru ta' San Giorgio Maggiore sar

wiehed mill-aqwa ċentri Ewropej, mhux biss fil-qasam teoloġiku – b'rabtiet mill-qrib mal-Universitajiet ta' Firenze u Paċova – iżda anki f'dak li għandu x'jaqsam mal-kultura u l-arti. Bizżejjed insemmi li hemm iltagħhu l-Papa Alessandru III u Barbarossa; hemm mar għall-eżilju Cosimo de' Medici, u ziedlu biblijoteka; hemm riedu jindifnu iktar minn persunagħġ wiehed. Fis-sekli ta' wara komplew juru hilithom bosta artisti, fosthom appuntu Palladio, Baldassarre Longhera, Vittore Carpaccio u Paolo Veronese.

B'xorti hażina, mal-waqgħa tar-Repubblika Venezjana fi tmiem is-seklu tmintax, il-Monasteru beda jinsteraq, ibda minn Napuljun li ha miegħu ċiversi opri kbar. Xorta kien għadu magħdud bhala post mill-aqwa: minhabba li l-eżerċtu Franciż kien qed jokkuċa Ruma, hawn – taħt San Ġorġ joqtol lid-dragun, tila ta' iktar minn erba' metri kwadri ta' Carpaccio li tinsab fil-*Coro notturno* – sar il-Konklavi li elegga lill-Benedittin Gregorio Chiaramonti bhala Piju VII fl-1800; u l-Bażilika Ġorgjana ospitat l-Inkurunazzjoni. Iżda l-liġijiet Napoleonici ssoprimew il-Monasteru ftit wara, li tilef l-użu "rel:ġjuż" tiegħu: baqgħu biss ftit patrijiet biex jieħdu hsieb il-Bażilika, u joffru għasel mill-ibnen!

Il-"qawmien" beda ma' nofs is-seklu għoxrin, meta l-Gvern Taljan biegh parti kkira mill-inhawli lil Vittorio Cini. Dan il-Konti allura waqqaf il-Fondazione Giorgio Cini, b'tifkira ta' ibnu, bi skoż speċifiku tar-restawr tal-gżira biex fiha jkun jistgħu jigu organizzati attivitajiet ta' livell internazzjonali, inklużi kongressi; għalhekk l-istatut ihegħeġ għall-holqien u tishih ta' istituzzjonijiet edukattivi u soċjali. Il-monasteru fil-fatt ospita konferenza importanti fil-bidu tal-mixja lejn l-Unjoni Ewropea fl-1956.




Il-Bażilika ta' San Giorgio Maggiore u maġenbha l-Monasteru Benedittin, mibni mill-Beatu Morosini fis-seklu għaxra, il-lum is-sede tal-Fondazione Cini.



Mużew tagħna - Mużew għal kulhadd

— EJNI TWETTIQ TA' HOLMA

18



eko
ghawdex
ghawdex ahjar

EUROPEAN REGIONAL DEVELOPMENT FUND
COHESION FUND
2007-2013

FALGHERI: INVESTASIONI COHESIVI
Fid Competiċjon, L-oportunità u l-Pjan

Antoine Vassallo

Posponiment

Iktar ma beda jgħaddi ż-żmien, iktar bdejna nikkonvinċu ruħna li m'hux se jkun possibbli li nilhqu l-mira li kellna għall-ftuh tal-mużew. Diversi drabi semmejt li xtaqna nifthu f'Ottubru 2012, iżda f'assejja li ma jaqbilx ngħagglu biex "tghaddi tagħna": l-essenzjal jibqa' ċejjem li l-affarijiet isiru sew. Allura ddiskutejna mal-PPCD, l-Awtorià Maniġerjali tal-Fondi Ewropej, talba biex nipposponu; u laqgħu l-ispjega tagħna. Izda dan bl-ebda mod ma fisser li qgħadna nħarsu! Fil-fatt matul l-aħħar erba' xhur tas-sena kellna hafna hidma essenzjali.

Nibda billi nsemmi sforzi ta' fundraising, kemm l-iskema €150 aghmilhom ELF u kemm attivitajiet speċifiċi. Minn dawn jintlaqgħu tajjeb ferm l-ikliet: grazzi għal dawk kollha li jiehdu sehem, kwalità garantita u bla periklu li tibqa' bil-għuh! Dwar l-iskema prinċipali tagħna, m'humieq ftit dawk li laqgħu l-istedina li jsiru membri għal għomorhom tal-Fondazzjoni Belt Victoria, b'diversi benefiċċji, speċjalment il-jeoċ li tidhol dejjem b'xejn. Issa għandna numru mdaqqas ta' membri, anki minn Malta u lil hinn minnha! Niftakru li fost dawn hemm l-Arcisqof Caputo, ragħaj tad-Djoċesi ta' Pompei, minn meta kien in-Nunzu fostna. Qegħdir hafna, iżda żgur għad hemm min jista' u għandu jilqa' din l-oportunità li jkolluk is-sodisfazzjon ta' sehem qawwi f'din l-inizjattiva! Inżid li hemm min mank kien kurtent b'€150: ta' somma iktar, ta' iktar minn darba jew inkluda membri oħra tal-familja. Grazzi lil dawn, u lil kulhadd.

Kull għajjnuna finanzjarja tista' tingħata lili jew lill-Kordinatur Mons. Ġużeppi Farrugia, jew permezz ta' ċekk bil-posta lill-Fondazzjoni Belt Victoria, Dar Lehen il-Belt Victoria (It-Tieni Sular), Pjazza San Gorg, il-Belt Victoria. Izda l-ehfef mod "modern" hu b'depożitu jew trasferiment fxi wiehed minn dawn il-kontijiet bankarji: **20000866897 (APS)**, **40018670408 (BOV)**, **071227912001 (HSBC)**, u **0117460034501 (Lombard)**. U hemm ukoll modi oħra ta' għajjnuna!

Fiex qed imorru dawn il-flus? Anki jekk hemm ċerti kontijiet li jkollna nħallsuhom shaħ, il-ftehim għall-Fondi tal-Iżvilupp Reġjonali Ewropej jipprova li hafna mill-ispejjeż jithallsu direttament mit-Teżor, wara li nkunu bghatna s-sehem tagħna ta' 15%.


F'dan il-perjodu partikulari waslu, twaħħlu u thallsu l-aperturi: twieqi u bibien interni u għat-triq li impressjonaw lil kull min rahom għall-kwalità u d-dehra tagħhom. Dan hu dak li immirajna u għadna nimmiraw għalih dejjem fid-deċizjonijiet li niehdu.

Fost xogħol iehor li miexi nsemmi l-istallazzjoni ta' sistema qawwija fotovoltajka fuq il-bejt. Barra li tnaqqsilna l-konsum – u allura l-kontijiet – ta' l-elettriku, inkunu qegħdin nagħtu sehemna favur l-ambjent. Fil-fatt dan hu biss aspett wiehed mill-attenzjoni "ekoloġika" tagħna.

Sar ukoll hafna marċut mal-aspett awdjoviziv, u mhux limitat għall-erba' kmar "speċjalizzati". Barra li hawn giet ippjanata sistema li tipperrnatti lill-vizitaturi li jsegu għażla ta' xeni u ritratti, kif ukoll mużika, vuċijiet u "hsejjes" oħra, x'hin ikunu jdurur fis-swali jkollhom l-oportunità li jirċievu iktar informazzjoni dwar esibiti li jinteressawhom b'mod partikulari.

Bdejna naħsbu wkoll għall-marketing, jiġifieri riklamar u mezz oħra kif in-nies issir taf b'din il-preżenza ġdida fil-qasam kulturali u gżiritna; anzi s-sejha tagħna trid tmur iktar il-bogħod. Ghax, bla ftaħir zejjed, inħossu li l-prodott tagħna għandu biex jiġbeċ anki lill-barrani li saħansitra ma jaf xejn dwarha!

Allura bdejna billi tlabna kwotazzjonijiet minn ditti speċjalizzati, u waħda mir-nhom 'ikkuntentat' bi prezz li nħossuh raġunevoli. Anzi, mhux biss għogbitna s-somma: hadna gost sew bil-pjan li pproponew, b'firxa ta' metodi differenti, inklużi – iżda mhux ristretti għal – medja "tradizzjonali".



Programm Operazzjonali I – Politika ta' Koeżjoni 2007-2013


Ninvestu fil-Kompetittività għal Kwalità ta' Hajja Aħjar

Proġett parzjalment iffinanzjat mill-Unjoni Ewropea

Fond Ewropej għall-Iżvilupp Reġjonali (ERDF)

Rata ta' Kofinanzjament: 72.25% Fondi UE; 12.75% Fondi Nazzjonali; 15% NGOs

Ninvestu fil-futur tagħna



Ngharrafkom ukoll li, wara li ddiskutejtha ma' Mons. Isqof, applikajna u rregistrajna mal-Kummissarju għall-Organizzazzjonijiet Volontarji fpajjiżna. Allura issa l-Fondazzjoni Belt Victoria hi rikonoxxuta formalment li tagħmel parti mis-settur tal-Kultura, l-Arti u l-Wirt Nazzjonali, bin-numru VO/0762. Dan, sintendi, barra li diġà konna involuti dwar hekk fil-*Meuscc*.

Nagħlaq għal-lum billi navża li, barra l-programm nhar ta' Tlieta fuq *Lehen il-Belt Victoria* u s-sit ta' l-internet ta' San Ġorġ, issa tistgħu tağgornaw ruħkom billi tmorru fuq www.heartofgozo.org.mt.



KONFIRMAZZJONI U PREĊETT 2012

IL-GRIZMA TA' L-ISQOF
Il-Ħadd 29 ta' April 2012

Ġużeppi Attard, Maria Attard, Janet Azzopardi, Maronia Azzopardi, Marvic Bajada, Ally Borg, Sasha Buttigieg, Caoimhe Camilleri, Joanna Camilleri, Charlon Cauchi, Justin Cauchi, Katrina Cini, Yanica Cini, Koli Cordina, Jean Cremona, Frank Ellis, Fabrizio Farrugia, Sienna Fenec, Emma Galea, Laura Galea, Riccardo Gatt Ellis, Claire Marie Gauci, Chloe Grech, Oliver Grech, Sabrina Grech, Katya Livori, Samuel Rapa, Christopher Sacc, Thomas Sciberras, Hannah Scicluna, Kristov Scicluna, Joshua Spiteri, Matthew Spiteri, Elena Tabone, Eric Vella, Ġorġ Vella, Matthew Xerri, Nicole Xuereb, Maria Zammit, Therese Zammit.



L-EWWEL TQARBINA
Il-Ħadd 6 ta' Mejju 2012

Kyle Amato, Gabriel Attard, Glenn Paul Attard, Joseph Attard, Julia Attard, Christiana Axiaq, Lenny Borg, Jonathan Camilleri, Luana Camilleri, Kirsten George Cassa, Matthew Cini, David Farrugia, Diana Farrugia, Sasha Farrugia, Mattias Paul Mercieca, Alessandro Mizzi, Andrew Portelli, Simona Refalo, Marija Vella, Sherona Vella, Julia Xiberras, Clarice Zammit.



Ritratti: Mario Saliba, George Scerri




Mid-Djarju Parrokkjali

KRONAKA TAL-PARROĊĊA

Lulju - Novembru 2012

Andrew Formosa

andrew.formosa@gmail.com



» 1 ta' Lulju

11.00am: Mons. Emanuel Curmi, direttur ta' Dar Arka, mexxa Quddiesa Kantata li fiha hađu sehem il-persuni b'diżabbiltà residenti fid-Dar. Wara, saritilhom ikla fiċ-Ċentru Parrokkjali.

» 6 ta' Lulju

10.30am: Is-sacerdot novell Dun Daniel Grech mexxa Quddiesa għall-anzjani u -morda tal-parroċċa, fejn ġie amministrat is-sagrament tal-Griżma tal-Morda. Wara sar *Get-Together* fiċ-Ċentru Parrokkjali.

» 8 ta' Lulju

11.00am: Il-Kan. Ġwann Gauci mexxa Konċelebrazzjoni Solenni ta' Radd il-Ħajr, bis-sehem tal-Kapitlu u l-kleru, fl-okkażjoni tal-ħamsin anniversarju presbiterali tiegħu. Ippriedka l-Arcipriet Mons. Pawlu Cardona.

06.00pm: Ġiet fi tmiemha n-Novena ta' San Ġorġ, fejn fi tmiem l-aħħar episodju wara l-Quddiesa ddaħħlet fil-Bażilika l-istatwa ta' San Ġorġ Rebbieħ. Wara sar *party* kbir fi Pjazza San Ġorġ.

» 9 ta' Lulju

08.00pm: Ġie fi tmiemu l-*Victoria International Arts Festival* b'Kunċert Sinfoniku u Korali bis-sehem ta' l-Orkestra Nazzjonali u l-Kor *Laudate Pueri* taħt id-direzzjoni tal-Prof. Joseph Vella.

» 10 ta' Lulju

06.00pm: L-Arcipriet Mons. Pawlu Cardona mexxa Quddiesa, bis-sehem tal-Kapitlu u l-kleru, fil-Kappella tar-Ragħaj it-Tajjeb, Taċ-Ċawla.

08.00pm: Sar il-ħruġ min-niċċa ta' l-istatwa ta' San Ġorġ.

09.15pm: Patri Mark Demanuele MSSP mexxa ċ-Ċelebrazzjoni ta' Xhieda Kristjana, organizzata għaż-żgħażaġħ tal-parroċċa mill-Grupp *23four*>>. It-tema kienet: "*Ġorġi tagħna, min qatt bħalek! Stilla tidli kollha dija*"... *Il-lum intom id-dawl tad-dinja*.

» 11-13 ta' Lulju

06.30pm: Sar il-kant solenni ta' l-Għasar tat-tliet ijiem tat-Tridu, bis-sehem tal-Kapitlu u l-kleru, ippreseduti mill-Kan. Joseph. A. Borg, Mons. Felix Tabone, vigarju parrokkjali, u Mons. Alfred Xuereb, rispettivament. L-omeliji tat-Tridu saru minn Dun Richard N. Farrugia. Wara t-talba tal-Kurunella, iċ-Ċelebrazzjonijiet Ewkaristiċi tmexxew mill-Kan. Giovanni Bosco Cremona, il-Kan. Emanuel Buttigieg u l-Kan. George DeBrincat rispettivament. Fil-jiem tat-Tridu, il-kor u l-orkestra kienu taħt id-direzzjoni tal-Prof. Joseph Vella, *maestro di cappella*. Il-kant sar mill-Kor *Laudate Pueri* u l-*Schola Cantorum: Gregoriana* tal-Bażilika.

» 12-13 ta' Lulju

09.00am: Il-Konċelebrazzjonijiet Solenni ta' l-ewwel u t-tieni jum tat-Tridu, bis-sehem tal-Kapitlu u l-kleru, tmexxew minn Mons. Carmelo Scicluna, Teżorier, u Mons. Ġużeppi Farrugia, Arcipriet Emeritu, rispettivament.

» 12 ta' Lulju

12.30pm: Il-Kor Inġliż *Sherborne Girls Choir*, taħt id-direzzjoni ta' John Jenkins, anima l-Quddiesa ta' 12.00pm u wara ta kunċert ta' nofs siegħa fil-Bażilika.

» 14 ta' Lulju

10.00am: L-E.T. Mons. Ġużeppi Mercieca, Arcisqof Emeritu ta' Malta, mexxa Konċelebrazzjoni Pontifikali, bis-sehem tal-Kapitlu u l-kleru, f'għeluq it-Tridu Mqaddes, bil-kant solenni tat-*Te Deum*.

06.30pm: Wara li ġie akkumpanjat mill-Kapitlu Ġorġjan u l-Banda Ċittadina *La Stella* mill-Kurja Veskovili lejn il-Bażilika, l-E.T. Mons. Mario Grech, Isqof ta' Għawdex u Dekan tal-Kollegġjata, assistit minn delegazzjoni tal-Kapitlu Katidrali, mexxa t-Translazzjoni u l-Ewwel Għasar Pontifikali. Hađet sehem ukoll delegazzjoni ta' l-Ordni Sagru, Militari u Kostantinjan ta' San Ġorġ.

07.45pm: Mons. Ġużeppi Farrugia, Arcipriet Emeritu, mexxa ċ-Ċelebrazzjoni Ewkaristika bil-Barka Sagramentali.

» 15 ta' Lulju

08.00am: Il-Kapitlu u l-kleru Ġorġjan akkumpanjaw lill-E.T. Mons. Mario Grech, Isqof ta' Għawdex u Dekan tal-Kollegġjata, mill-Palazz Veskovili fi Triq ir-Repubblika sal-Bażilika Ġorġjana, fejn sar il-kant tat-Terza fis-Sagristerija Maġġuri.

08.30am: L-Isqof Grech, assistit minn rappreżentanti tal-Kapitlu Katidrali, mill-Kapitlu Lateranensi u l-kleru tal-Bażilika, u membri tal-kleru sekulari u religjuż, mexxa l-Pontifikal tal-Festa, li fih niseġ ukoll l-omelija. Is-Sur Anton Tabone, Aġent President ta' Malta, u Dr Lawrence Gonzi, Prim Ministru, kienu fost i -mistiedna distinti.

05.00pm: Mons. Ġużeppi Attard, Arcipriet tal-Katidral, mexxa l-aħħar Quddiesa tal-ġurrata.

06.00pm: L-Arcipriet Mons. Pawlu Cardona mexxa ċ-Ċelebrazzjoni solenni tat-Tieni Għasar tas-solennità, bis-sehem tal-Kapitlu u l-kleru.

07.30pm: Wara li l-Banda Ċittadina *La Stella* laqgħet il-ħruġ tal-Purċissjoni Pontifikali bl-istatwa ta' San Ġorġ, hi akkumpanjat l-istess purċissjon, immexxija minn Mons. Ġużeppi Gauci, bis-sehem tal-kapitlu u l-kleru tal-Bażilika, l-ordnijiet religjużi tal-Belt Victoria, is-seminaristi tad-djoċesi u l-fratellanzi tal-Bażilika. Il-purċissjoni kienet imxandra mill-istazzjon televiżiv *NET TV* fuq il-programm *Forċina*.

10.30pm: L-Arcipriet Mons. Pawlu Cardona mexxa l-aħħar ċelebrazzjoni tal-Festa, li kienet tinkludi l-kant ta' l-Antifona u l-Barka Ewkaristika. Wara, l-Arcipriet għamel ir-ringrazzjamenti dovut lil daww kollha li għenu fl-organizzazzjoni tal-Festa.

» 25 ta' Lulju

06.00pm: Dun Daniel Grech mexxa Quddiesa għall-Grupp ta' l-Adolexxenti tal-parroċċa fil-Kappella tal-Kunċizzjoni



fil-Qala. Wara kien hemm ħin għall-għawm fil-bajja ta' Ħondoq ir-Rummien u barbikju li għalih ġew mistiedna wkoll is-sacerdoti li matul is-sena taw sehemhom fil-laqqgħat li saru għall-grupp.

» 3-9 ta' Awwissu

L-Arċipriet Mons. Pawlu Cardona mexxa l-Pellegrinaġġ Parrokkjali lejn Lourdes.

» 6 ta' Awwissu

09.00am: L-E.T. Mons. Mario Grech, Isqof ta' Għawdex u Dekan tal-Kollegġjata, mexxa Konċelebrazzjoni Pontifikali, bis-sehem tal-Kapitlu u l-kleru, fis-solennità Lateranensi tat-Trasfigurazzjoni tal-Mulej.

» 9-23 ta' Awwissu

L-abbati tal-parroċċa Samuel Aquilina għamel esperjenza ta' servizz liturġiku fil-Bażilika tal-Vatikan flimkien ma' abbatini oħra Maltin u Għawdxin, li kienu akkumpanjati minn Dun Frans Bonnici, Dun Mark Ellul u s-seminarista Għawdxin Daniel J. Sultana. Meta kien f'Ruma, Samuel iltaqa' wkoll ma' l-Arċipriet Cardona.

» 10 ta' Awwissu

07.30pm: Inżamm barbikju fuq il-bejt tad-Dar Parrokkjali b'ringrazzjament lil daw^k kollha li taw sehemhom fin-Novena ta' San Ġorġ.

» 12 ta' Awwissu

11.00am: Dun Daniel Grech, sacerdot ġdid tad-Djoċesi Għawdxija li fil-passat wettaq ħidma pastorali fil-parroċċa tagħna bħala seminarista iċċelebra Quddiesa ta' Radd il-Ħajr fil-Bażilika. Kanta l-Kor tal-Bażilika *Laudate Pueri*.

» 31 ta' Awwissu

08.00pm: Bħala parti mill-attivitajiet tas-Sajf għall-Grupp ta' l-Adolexxenti tal-parroċċa, dawn inġabru f'idejn il-kappella tal-Kunċizzjoni tal-Blat fil-Qala fejn talbu l-Għasar flimkien, u wara kellhom ukoll ħin għall-għawm u iklja flimkien f'Ħondoq ir-Rummien.

» 6 ta' Settembru

06.00pm: Ġiet iċċelebrata Quddiesa ta' Radd il-Ħajr lil Alla fl-okkażjoni ta' l-54 anniversarju mill-għoti tat-titlu ta' Bażilika lill-knisja parrokkjali ta' San Ġorġ.

» 13 ta' Settembru

Thabbret il-mewt ta' Mons. George Bezzina, membru tal-Kapitlu Ġorġjan, li seħhet fl-Isptar Ġenerali ta' Għawdex.

» 14 ta' Settembru

Saret ħarġa għal Malta għall-Grupp ta' l-Adolexxenti, li kienet tinkludi waqfa għal-Quddiesa u ħin għax-xiri, ikel u dawrien f'diversi lokalitajiet.

06.30pm: Il-Kapitlu Ġorġjan kanta l-Għasar fil-Kappella tas-Santissmu Sagrament, fl-okkażjoni tal-festa parrokkjali ta' l-Eżaltazzjoni tas-Salib Imqaddes.

07.00pm: Saret Konċelebrazzjoni Solenni, bis-sehem tal-Kapitlu u l-kleru, fil-festa parrokkjali ta' l-Eżaltazzjoni tas-Salib.

» 18 ta' Settembru

12.00pm: Il-ġisem mejjet ta' Mons. George Bezzina ġie meħud fil-knisja parrokkjali tal-Fontana, fejn kien Kappillan għal bosta snin, għal ċelebrazzjoni ta' talb.

02.30pm: Il-fdalijiet ta' Mons. Bezzina ġew trasferiti għall-knisja ta' San Ġakbu fi Pjazza Indipendenza, fejn kien Rettur fl-aħħar xhur.

04.15pm: Il-Kapitlu tal-Kollegġjata Ġorġjana telaq mill-Bażilika ta' San Ġorġ lejn il-knisja ta' San Ġakbu fejn sar il-kant solenni ta' l-Għasar tal-Mejtin, ippresedut mill-

Arċipriet Mons. Pawlu Cardona.

04.45pm: Telaq mill-knisja ta' San Ġakbu l-korteo funebri bil-fdalijiet ta' Mons. George Bezzina lejn il-Bażilika, akkumpanjat mill-Kapitlu u l-kleru Ġorġjan, u mill-membri tal-Fratellanza tad-Duluri tal-knisja ta' San Ġakbu.

05.00pm: L-E.T. Mons. Mario Grech, Isqof ta' Għawdex u Dekan tal-Kollegġjata, mexxa Konċelebrazzjoni *praesente cadavere* b'suffraġju ta' Mons. George Bezzina, bis-sehem tal-Kapitlu u l-kleru Ġorġjan u bosta sacerdoti oħra. Il-Quddiesa ġiet animata mill-*Chcrus Urbanus*. Id-difna wara saret fiċ-Ċimiterju ta' San Ġwann Battista, fix-Xewkija.

» 20 ta' Settembru

06.30pm: Il-Kapitlu Ġorġjan iċċelebra l-Ewwel Għasar Solenni fis-solennità tad-Dedikazzjoni tal-Bażilika Ġorġjana.

» 21 ta' Settembru

09.00am: L-E.T. Mons. Mario Grech, Isqof ta' Għawdex u Dekan tal-Kollegġjata, mexxa Konċelebrazzjoni Pontifikali, bis-sehem tal-Kapitlu u l-kleru, fis-solennità tad-Dedikazzjoni tal-Bażilika Ġorġjana.

06.30pm: Il-Kapitlu Ġorġjan iċċelebra t-Tieni Għasar Solenni fis-solennità tad-Dedikazzjoni tal-Bażilika Ġorġjana.

» 26-28 ta' Settembru

06.00pm: Mons. Ġuzeppi Farrugia, Arċipriet Emeritu, mexxa t-tliet ijiem ta' Tridu bi t-*ħejjija* għall-festa parrokkjali ta' San Mikiel Arkanġlu.

» 27 ta' Settembru

07.00pm: Mons. Anton Borg, Vigarju Parrokkjali, mexxa Quddiesa f'għeluq il-ħames anniversarju mill-mewt ta' l-Arċipriet Mons. Salv Borg, li serviet ukoll bħala l-ftuħ tas-sena pastorali għall-Grupp ta' l-Adolexxenti. Dan wara sejha li saret lill-istudenti ta' Fcims 2 u 3 tal-parroċċa biex jitwaqqaf grupp ġdid flimkien ma' dak diġà eżistenti. Wara l-Quddiesa, kien hemm *drinks* għall-adolexxenti u l-ġenituri tagħhom fuq il-bejt tad-Dar Parrokkjali.

Fil-għaxija: Il-Kor tal-Bażilika *Laudate Pueri* ħa sehem fil-festa tal-Bambin ta' Praga, organizzata mill-Ordni Sovran ta' Malta fil-knisja tal-Vitorja, il-Belt Valletta.

» 29 ta' Settembru

06.00pm: L-Arċipriet Mons. Pawlu Cardona mexxa Konċelebrazzjoni Solenni, bis-sehem tal-Kapitlu u l-kleru, fil-festa parrokkjali ta' San Mikiel Arkanġlu. Għall-okkażjoni, l-istatwa tal-qaddis inħarġet għall-qima fil-Bażilika.

» 30 ta' Settembru

09.45am: Inżammet l-ewwel laqqgħa fil-Kors ta' T-*ħejjija* għaż-*Żwieġ* għall-għarajjes ta' parroċċa, immexxi minn Dun Anton Teuma megħjun minn koppji animaturi mill-parroċċa. Dawn il-laqqgħat bdew isiru kull ħmistax fis-Sala Parrokkjali.

» 2 ta' Ottubru

Thabbar li l-Kan. On. Giovanni Bosco Cremona ġie maħtur mill-Isqof bħala Monsinjur Koadjutur ta' Mons. Anton Gauci, Dekan tal-Kapitlu Katidrali ta' Għawdex.

» 10-12 ta' Ottubru

06.00pm: Patri Joe Xerri OFMC^{ONV}, Gwardjan tal-komunità Franġiskana Konventwali tal-Belt Victoria, mexxa t-tliet ijiem tat-Tridu bi t-*ħejjija* għall-festa parrokkjali tal-Madonna ta' Fatima.

» 13 ta' Ottubru

06.00pm: L-Arċipriet Mons. Pawlu Cardona mexxa



Konċelebrazzjoni Solenni, bis-sehem tal-Kapitlu u l-kleru, bħala ftuħ uffiċjali tas-Sera Pastoral 2012-2013 kif ukoll tas-Sena tal-Fidi fil-parroċċa tagħna, li fiha ta l-mandat lill-katekisti taċ-ċentri taċ-duttrina u lil dawk il-lajċi impenjati fil-formazzjoni Nisran ja tad-diversi gruppi tal-parroċċa. Fiha hu ppreżenta wkoll lis-seminarista Mario Curmi, mill-parroċċa tax-Xagħra, li gie assenjat għal hidma pastorali fil-parroċċa tagħna matul din is-sena pastorali. Għal din il-Quddiesa attendew għadd sabiħ ta' tfal u ġenituri mill-parroċċa. Din kienet ukoll il-Quddiesa tal-festa parrokkjali tal-Verġni Mqaddsa ta' Fatima; il-purċissjoni *aux flambeaux* tħassret minħabba l-maltemp.

» 18 ta' Ottubru

04.30pm: Saret l-ewwel laqgħa ta' katakeżi tal-Ħamis għat-tfal tal-parroċċa bi tħajjija għall-Ewwel Tqarbina, fiċ-Ċentru Parrokkjali. It-tfal nqasmu f'żewġ gruppi, wieħed ma' Rose Cefai u l-ieħor ma' Lorna Tabone, li din is-sena huma l-katekisti responsabbli.

05.30pm: Saret l-ewwel laqgħa ta' katekeżi tal-Ħamis għall-kandidati tas-Sagrament tal-Konfirmazzjoni, fiċ-Ċentru Parrokkjali. Il-katekisti responsabbli din is-sena huma Francesco Pio Attard, Miriam Portelli u Marvic Refalo. Il-katekista Miriam Portelli bdiet tmexxi wkoll laqgħat regolari ta' xi darba fix-xahar għall-ġenituri, fl-Awla Mons. Giuseppe Farrugia.

» 20 ta' Ottubru

07.30pm: Saret l-ewwel laqgħa għall-koppji miżżewġa żgħar tal-parroċċa fl-Awla Mons. Giuseppe Farrugia. Din hi inizjattiva ġdida fil-parroċċa u l-laqgħa tmexxiet mill-Arċipriet Mons. Pawlu Cardona bl-għajnuna ta' koppji animaturi.

08.00pm: Saret l-ewwe laqgħa tal-Grupp ġdid ta' l-Adolexxenti Żgħar tal-parroċċa, li jiġbor fih studenti ta' Forms 2 u 3, fid-Dar Parrokkjali. Bi qbil mas-seminarista Mario Curmi, li hu responsabbli mill-Grupp flimkien ma' l-animaturi, dawn il-laqgħat bdew isiru kull ħmistax.

» 21 ta' Ottubru

10.00am: Reġgħet bdiet il-Quddiesa għat-Tfal u l-Familja kollha, li minn din is-sena qed tkun animata mill-Grupp ġdid tal-Kitarri tal-parroċċa, immexxi minn Monica M. Parnis.

» 26 ta' Ottubru

08.00pm: Saret l-ewwel laqgħa tal-Grupp ta' l-Adolexxenti Kbar, li jiġbor fih studenti minn Form 4 'il fuq, fl-Awla Mons. Giuseppe Farrugia. Din il-laqgħa tmexxiet mill-Kan. George J. Frendo.

» 1 ta' Novembru

09.00am: L-Arċipriet Mons. Pawlu Cardona mexxa Konċelebrazzjoni Solenni, bis-sehem tal-Kapitlu u l-kleru, fis-solennità tal-Qaddisin Kollha. Fl-okkażjoni ta' din il-festa, fuq mejda fuq il-presbiterju tqiegħdu għall-qima diversi relikwi mqaddsa li għandha l-Bażilika.

» 2 ta' Novembru

06.00pm: Fit-Tifkira Solenni ta' l-Erwieħ tal-Purgatorju, l-Arċipriet Mons. Pawlu Cardona mexxa Konċelebrazzjoni Solenni, bis-sehem tal-Kapitlu u l-kleru, b'suffraġju tal-mejtin kollha, li fi tmiemha bierek l-oqbra li hemm taħt il-paviment tal-Bażilika.

» 3 ta' Novembru

10.00am: Bħala parti minn *Festival Mediterranea* organizzat mis-Socjetà Filarmonika *La Stella*, il-Prof. Victor Mallia Milanese ta taħdita bit-tema *Society and the*

Economy on the Hospitaller Island of Malta, fl-Awla Mons. Giuseppe Farrugia.

08.00pm: Bħala parti minn *Festival Mediterranea*, ittella' kunċert fuq il-pjanu mill-artist Ingliz Nicholas McCarthy, fl-Awla Mons. Giuseppe Farrugia.

» 4 ta' Novembru

Il-*Ladies Society* organizzat ħarġa għal Malta bi zjarat liċ-Ċimiterju ta' Wied Għammieq u diversi postijiet interessanti.

» 9 ta' Novembru

12.30pm: Il-kritiku ta' l-arti Mark Sagona temm fil-Bażilika ta' San Ġorġ il-vjaġġ artistiku *On the trial of Giuseppe Cali (1846-1930)* madwar diversi knejjes f'Għawdex, attività li kienet parti minn *Festival Mediterranea*.

06.00pm: L-E.T. Mons. Mario Græch, Isqof ta' Għawdex u Dekan tal-Kollegġjata Ġorġjana, mexxa Konċelebrazzjoni Pontifikali, bis-sehem tal-Kapitlu u l-kleru, fis-solennità tad-Dedikazzjoni ta' l-Arċibażilika ta' San Ġwann Lateran, li l-Bażilika ta' San Ġorġ hi aggregata magħha.

» 10 ta' Novembru

08.00pm: Bħala parti minn *Festival Mediterranea*, ittella' kunċert mill-*La Stella Brass Ensemble & Soloists*, fl-Awla Mons. Giuseppe Farrugia.

» 11 ta' Novembru

12.30pm: Sar il-Pranzu ta' San Martin b'riżq il-proġett tal-Mużew tal-Bażilika, fir-Refettorju tad-Dar Parrokkjali.

8.00pm: Il-Grupp tal-Vokazzjon jiet tal-parroċċa żar iċ-Ċimiterju ta' Santa Marija.

» 16 ta' Novembru

06.00pm: L-Arċipriet Mons. Pawlu Cardona mexxa Konċelebrazzjoni Konventwali, bis-sehem tal-Kapitlu u l-kleru, b'suffraġju tal-membri u benefatturi mejtin tas-Socjetà Filarmonika *La Stella*.

» 17 ta' Novembru

07.00pm: Il-Grupp tal-Adolexxenti Żgħar żar iċ-Ċimiterju tax-Xewkija fejr giet iċċelebrata Quddiesa fil-kappella minn Dun Geoffrey G. Attard.

» 18 ta' Novembru

09.00am: L-Arċipriet Mons. Pawlu Cardona mexxa Konċelebrazzjoni Konventwali, bis-sehem tal-Kapitlu u l-kleru, fil-festa ta' San Klement u San Paċifiku. Għal din il-festa nħareġ għall-qima fuq il-presbiterju l-korp sant ta' San Klement, imqiegħed fuq bankun ġdid tal-kawba' u fuq pedestal li din is-sena gie miżbugħ mill-ġdid u indurat bid-deheb, waqt li fuq l-Altar ta' Santa Katarina nħarġet l-urna bir-ras ta' San Paċifiku.

02.00pm: L-Arċipriet Mons. Pawlu Cardona mexxa Quddiesa fiċ-Ċimiterju ta' Santa Marija b'suffraġju tal-membri mejtin tal-parroċċa, u bierek l-oqbra tal-parroċċa f'dan iċ-ċimiterju.

04.00pm: Il-Kar. Giovanni Bosco Cremona ħa pussess bħala Monsinjur Koadjutur tal-Katidral ta' Għawdex.

06.00pm: L-Arċipriet Mons. Pawlu Cardona mexxa Quddiesa bis-sehem tal-membr ta' l-Azzjoni Kattolika, fl-okkażjoni tal-Ġimgħa ta' l-Azzjoni Kattolika fir-Rabat. Fil-knisja kien hemm ukoll għall-qima x-xbieha ta' Santa Gianna Beretta Molla.

» 23 ta' Novembru

07.30pm: Il-Kor tal-Bażilika *Laudate Pueri* u l-Orkestra Filarmonika Nazzjonali taw kunċert fl-okkażjoni ta' għeluq is-sebghin sena tal-Professor Joseph Vella, *maestro di cappella* tal-Bażilika ta' San Ġorġ, fil-Konkatidral ta' San



Komplejna hidma oħra amministrattiva, inkluża r-relazzjoni ma' l-Awtorità Maniġerjali (id-Divizjoni fl-Uffiċċju tal-Prim Ministru, il-PPCD) li jitolbuna aġġornamenti kontinwi, b'mili ta' formli u kjarifikazzjonijiet dwar kif mexjin fit-twettiq skond il-ftehim magħhom. Dan hu l-“ħlas” għall-ghajnura finanzjarja! Kif tafu, jipprovdur 85% tal-bieċa l-kbira tal-kontijiet. Dan turih anki l-iskema 150 aġħmilhom €1,000 li tant (parruċċani u le) daħlu fiha. Hemm min għamel hekk minhabba l-benefiċċju li jakkwista sħubija sħiha fil-Fondazzjoni u al-Lura jkun jista' jidhol b'xejn il-mużew; iżda l-maġġoranza l-kbira jridu sempliċement jgħirru u jkollhem is-sodisfazzjon ta' sehem f'din l-“ħolma”. Fil-fatt ma humiex ftit dawk li ma ekuntertaxw bil-€150! L-istedina tibqa' miftuħa, u għad hawn min imissu jithajjar. Iż-Żgħażaġh u l-Ħbiet jorganizzaw okkażjonijiet oħra ta' fundraising, ngħidu ahna s-suċċessur tal-*Buffet BBQ* fil-25 ta' Mejju fi Pjazza San Ġorġ.

Nagħlaq billi nirreferi għar-rendikont dettaljat fil-Ktieb tal-Festa (b'ritratti) li tana l-Arċipriet Emeritu Mons. Gużèppi Farrugia: il-Kordinatur lest jissodisfa kull talba għal informazzjoni, u jilça' kull għajnuna!



in aid of
**THE BASILICA
MUSEUM
PROJECT**
FRIDAY 25 MAY 2012
8.30PM
ST GEORGE'S SQUARE

TICKETS: €15.00
AVAILABLE AT
the Bars on St George's Square,
Victoria Esplanade,
To Salina Discount Store,
or at St George's Parish Office.

Poster tal-*BBQ Buffet* tal-25 ta' Mejju.

Lill-Kbir Nobbli Ġorġi ta' Lidda

Fra Ġorġ Grech osco

Ġorġi tagħna, gawhra Għawdxija,
qlubna mħegġa jogħxew bik.
Inti hlewwa, int karezza
ta' kemm hars jigtawda fik.

Ismek poezija inciża gēwwa qalbna,
oħla mill-għasel l-akar brin;
ħarisna b'qawwet ismek,
gēwwa hđanek imghannqin.

Min qatt bhalek, Ġorġi tagħna,
Kewkba tiddi gēwwa qalbna?
Xrar għajnejk imdawlin fuqna,
bi sħuħitek imsahħrin aħna!

Kampjun mill-aqwa, mudell taz-żgħażaġh,
inti l-għozza ta' tant qlub.
Min qatt qablek u min bhalek
f'din l-art tagħna tant mahbub?

Demmek, Ġorġi, ibaqbaq fina;
Prinċep tal-Martiri bil-pa-ma f'idejk.
Xempju int ta' l-akbar qđusija,
sebh imħabbtek nar f'għajnejk.

Inti l-mimmi ta' għajnejna,
faraġ u hena ta' kulħadd.
Gmiel u gloriya t'Għawdex tagħna,
miegħek ma jħabbatha hadd!

B'għajnejk żoroq kulur is-sema,
b'xagħrek nokkli lewn is-sbul...
O kemm qima tqanqal f'qalbna,
kemm inharsu lejki fit-tull!


Dan hu Ġorġi: qalb ta' mħabba,
ħegġa taqbad ta' nirien;
lilu jfahħru Malta u Għawdex,
dawlu jinfed kullimkien.

Marbutin nibqgħu ma' qalbek,
il-Ġorġjani lkoll flimkien.
Inti l-kant ta' dawn xofftejna,
inti l-għaxxa tal-holqien.

Sbejjah Ġorġi li ta' Għawdex
int vazett ta' nard ifuħ,
qalbna mħegġa u tant kburija,
f'riglejk qalbna tieħu r-ruħ.

Minhabba ismek Għawdex tagħna
mill-ġnus kollha kiseb ġieħ.
Ibqa' ieqaf 'l-għadu tagħna
u dal-poplu jgħix rebbieħ.

L-għajta tagħna tibqa' dejjem:
“Viva Ġorġi tagħna biss”!
Ahna wliedek, fwieħa tiegħek,
żgur li miegħek hadd ma jmiss.



Fra Ġorġ Grech osco twieled il-Belt Victoria, Għawdex. Huwa l-uniku membru Malti ta' l-Ordni tal-Fatrijiet Ċisterċensi Riformati ta' l-Osservanza Stretta, jew aħjar, kif inhuma magħrufa, it-Trappisti. Erbgha u għoxrin sena ilu daħal fl-Abbazija tal-Madonna tas-Santissmu Sagrament li tinsab fi Frattocchie, qrib Ruma, l-Italja. Qabel daħal monaku, Fra Ġorġ kelli ħanut ta' l-artiġjanat f'Ta' Qali, kif ukoll għamel żmien emigrat il-Kanada. Bħala monaku Trappist, Fra Ġorġ jgħaddi l-ħajja tiegħu fis-skiet, fix-xogħol u f'talb ta' interċessjoni. Fil-ħarġiet li gējjin, Fra Ġorġ ħa jibda jaqsam magħna xi riflessjonijiet f'kolonna ġdida nit-titlu Fuq il-passi ta' San Ġorġ fit-triq tal-qđusija.




Mid-Djarju Parrokkjali

KRONAKA TAL-PARROĊĊA
Lulju - Novembru 2012

Andrew Formosa

andrewformosa@gmail.com



» 2 ta' April

06.00pm: L-Arċipriet Mons. Pawlu Cardona mexxa Konċelebrazzjoni Solenni fil-knisja tal-patrijiet Franġiskani Konventwali, bis-sehem tal-kleru tal-parroċċa u l-komunità tal-patrijiet.

07.00pm: Sar Pellegrinaġġ Penitenzjal bl-istatwa devota tar-Redentur mill-knisja ta' San Franġisk għall-Bażilika, fejn ingħatat il-Barka Ewkaristika mill-Gwardjan Patri Joe Xerri OFMCONV.

08.15pm: Il-Banda Ċittadina *La Stella*, taħt id-direzzjoni tas-surmast tagħha l-Pro^{f.} Joseph Vella, esegwiet il-Kunċert tal-Ġimgħa Mqaddsa fil-Bażilika. Ha sehem ukoll il-Kor tal-Bażilika *Laudate Pueri*, taħt id-direzzjoni tal-Kan. George J. Frendo

» 3 ta' April

06.30pm: L-E.T. Mons. Mario Grech, Isqof ta' Għawdex u Dekan tal-Kolleġġjata, mexxa ċ-Ċelebrazzjoni Penitenzjali ta' l-Ewwel Qrara, fejn flimkien mat-tfal ta' l-Ewwel Tqarbina kien hemm prezenti l-kandidati tal-Konfirmazzjoni, il-parrini u l-ġenituri.

08.30pm: Il-Grupp *23four*>> organizza *L-Ikla tal-Mulej* fid-Dar Parrokkjali.

» 4 ta' April

07.00pm: Sar il-kant solenni ta' l-Għasar mill-Kapitlu fil-Bażilika.

08.00pm: Saret il-*Via Crucis* taħt il-presidenza ta' l-E.T. Mons. Isqof Mario Grech. Din inżammet fil-Bażilika flok fi Pjazza San Ġorġ minhabba l-maltemp, bis-sehem ta' qarreja minn diversi gruppi tal-parroċċa u tal-Kor *Laudate Pueri*. Il-meditazzjonijiet, imqassma fi ktejjeb, kienu dawk tal-*Via Crucis* li saret fis-26 Jum Dinji taż-Żgħażaġh f'Madrid.

» 5 ta' April

06.30pm: L-Arċipriet Mons. Pawlu Cardona mexxa Konċelebrazzjoni Solenni ta' l-Ikla tal-Mulej, bis-sehem tal-Kapitlu u l-kleru, li fiha sar il-ħasil tar-riġlejn u fi tmiem il-funzjoni saret it-Translazzjoni Solenni bis-Sagrament Imqaddes lejn l-Altar tar-Ripożizzjoni, li din is-sena għall-ewwel darba ntrama fil-Kappella ta' Ġesù u Marija u mhux f'dik ta' San Ġorġ.

08.00pm: Il-Fratellanza tas-Santissmu Kurċifiss għamlet iż-Żjajjar tas-Seba' Knejjes madwar il-belt.

» 6 ta' April

08.00am: Il-Kapitlu tal-Kolleġġjata ċcelebra t-Tiffhir ta' Sbiħ il-Jum u t-Talb ta' Nofs il-Jum.

10.00am: Il-Grupp *23four*>> organizza *Via Crucis* għaż-żgħażaġh u l-adolexxenti fuq l-għolja Ta' Għammar.

03.00pm: L-Arċipriet Mons. Pawlu Cardona mexxa l-Liturġija Solenni tal-Passjoni u l-Mewt tal-Mulej, bis-

sehem tal-Kapitlu u l-kleru, li fiha saret l-Adorazzjoni tas-Salib.

05.30pm: Bdiet ħierġa l-Purċissjoni tal-Ġimgħa l-Kbira, li fiha żżanznet l-istatwa ta' Ġesù Inkurunat bix-Xewk (*l-Ecce Homo*). Hadu sehem il-Kapitlu u l-kleru, il-Banda Ċittadina *La Stella* u l-Banda *Konti Ruġġieru* tar-Rabat ta' Malta, il-Kor tal-Bażilika *Laudate Pueri* u l-*Mosta Scout Group*.

» 7 ta' April

08.00pm: L-Arċipriet Mons. Pawlu Cardona mexxa l-Liturġija Solenni tal-Lejl Qaddis ta' -Għid tal-Qawmien tal-Mulej, li kienet tinkludi t-Tberik tan-Nar u t-Tiġdid tal-Wegħdiet tal-Magħmudija.

» 8 ta' April

11.00am: L-E.T. Mons. Isqof Mario Grech mexxa l-Pontifikal Solenni tal-Qawmien mill-Imwiet ta' Sidna Ġesù Kristu. Wara hu qassam il-figolli lit-tfal. Id-Dimostrazzjoni ta' Kristu Rxoxt ma saritx minhabba l-maltemp.

03.00pm: L-Arċipriet Mons. Pawlu Cardona beda jdur il-familji tal-parroċċa għat-Tberik ta' l-Għid, li spiċċa fis-17 ta' Mejju.

» 15 ta' April

12.00pm: Saret Quddiesa f'ġieħ l-Ħniena Divina li tat bidu għall-espożizzjoni solenni tas-Sagrament Imqaddes.

» 19 ta' April

04.30pm: L-E.T. Mons. Isqof Mario Grech iltaqa' mat-tfal ta' l-Ewwel Tqarbina u l-Konfirmazzjoni, flimkien mal-ġenituri tagħhom, fis-Sala Mons *Emanuel Mercieca* taċ-Ċentru Parrokkjali.

» 19-21 ta' April

06.00pm: Mons. Ġużeppi Farrugia, Arċipriet Emeritu, mexxa t-tlett ijiem tat-Tridu Solenni tal-Festa Liturġika ta' San Ġorġ, b'omelija dwar il-qaddis.

» 21 ta' April

08.00pm: Sar Kunċert ta' Mużika Saġra f'ġieħ Dun Fabio Attard sdb, fl-okkażjoni tal-ħamsa u għoxrin anniversarju presbiterali tiegħu. Hadu sehem il-Kor tal-Bażilika *Laudate Pueri* u kwartett mill-*Cappella Pontificia Sistina*, taħt id-direzzjoni ta' Mons. Massimo Palombella, Direttur tal-Kappella Papali.

» 22 ta' April

11.00am: Dun Fabio Attard sdb mexxa Konċelebrazzjoni Solenni ta' Radd il-Ħajr, bis-sehem tal-Kapitlu u l-kleru. L-E.T. Mons. Mario Grech, Isqof ta' Għawdex u Dekan tal-Kolleġġjata, u l-E.T. Mons. Enrico dal Cavolo, Rettur ta' l-Università Pontifiċja Lateranensi ta' Ruma, assistew mit-tron. Wara l-omelija minn Mons. dal Cavolo, l-Isqof Grech mexxa r-Rit tal-Konfirmazzjoni ta' Giorgia Attard u Giorgio Mallia, żewġ neputijiet ta' Dun Fabio.

Ġwann, il-Belt Valletta. Il-kunċert, taħt id-direzzjoni ta' Vella stess, kien jinkludi s-Sinfonija Nru 3 *The Apocalypse Verses* u d-*Domine Jesu Christe* op. 38, u kien taħt il-patrunaġġ ta' l-Isqof Awżiljarju elett ta' Malta, Mons. Charles J. Scicluna, li kien sa jiġi ordnat isqof l-għada.

08.00pm: Il-Grupp ta' l-Adolexxenti attenda għal attività djoċesana li saret għall-istudenti ta' taħt is-sittax-il sena fl-okkażjoni tal-festa ta' Kristu Re, fis-Sede ta' l-Azzjoni Kattolika.

» **25 ta' Novembru**

05.00pm: Fiċ-Ċelebrazzjoni Djoċesana ta' Kristu Re, li saret quddiem il-Ġgantija, ix-Xagħra, kellhom sehem speċjali l-kandidati tal-Grizma ta' l-Isqof, fosthom dawk mill-parroċċa tagħna.

» **26 ta' Novembru**

05.30pm: Saret l-ewwel laqgħa tal-Kunsill Pastoral Parrokkjali għal din is-sena pastorali, fid-Dar Parrokkjali.

» **28 ta' Novembru**

09.00am: L-E.T. Mcns. Mario Grech, Isqof ta' Ghawdex, mexxa Quddiesa għall-istudenti ta' l-Iskola Primarja St Francis tas-Sorijiet Franġiskani tal-Qab ta' Ġesù, fl-okkażjoni ta' l-anniversarju tal-mija u ħamsin sena mit-twelid tal-Qaddejja ta' Alla Madre Margerita DeBrincat, fundatriċi tal-Kongregazzjoni, mgħammda f'din il-knisja

parrokkjali. Attendew ukoll il-ġenituri. Wara l-Vanġelu, it-tfal tellgħu mima dwar il-Qaddejja ta' Alla.

» **30 ta' Novembru – 1 ta' Diċembru**

Iż-żewġ Gruppi ta' l-Adolexxenti kellhom *Live-In* ta' l-Avvent fl-appartamenti tal-Kurja ta' l-Isqof f'Marsalforn. Din kienet l-ewwel attività taż-żewġ gruppi flimkien.



PELLEGRINAGĠ PARROKKJALI

San Giovanni Rotondo u Ruma – Mill-4 sad-9 ta' Ġunju 2012

Nifirku lil...

- David Camilleri, Mazzier tal-Kollegġjata Ġorġjana, li nhar il-Ħadd 15 ta' April 2012 ingħaqad fis-sagrament taż-Żwieġ ma' Isabel Zammit, mill-Mosta.
- Mons. George Grima, Patri Joseph Mizzi SJ, Patri Peter Paul Cachia OSA, Patri George Attard OFMCONV, Sr Victoria Muscat MOC, u Sr Josepha Gauci FCJ, ulied i-parroċċa tagħna i l-koll kienu jew għadhom jaħdmu f'art missjunarja, li nhar il-Ħamis 7 ta' Ġunju 2012 ingħataw *Ġieħ il-Belt Victoria* mill-Kunsill Lokali ta' beltna, fil-Librerija Pubblika ta' Ghawdex.



• Neville Galea, kollaboratur tal-Bord Editorjali ta' din ir-rivista, li nhar is-Sibt 15 ta' Settembru 2012 ingħaqad fis-sagrament taż-Żwieġ ma' Sabrina Jill Attard, mix-Xagħra.

- Mons. Giovanni Bosco Cremona, membru tal-Kapitlu Ġorġjan, li nhar it-2 ta' Ottubru 2012 ġie maħtur Kanonku Kcadjutor ta' Mons. Dekan Anton

Gauci fil-Kapitlu tal-Kollegġjata tal-Karidral ta' Ghawdex.

- Mons. Charles J. Scicluna, li fl-aħħar snin ħadem fil-qrib tal-Papa Benedittu XVI bħala Promotur tal-Ġustizzja fil-Kongregazzjoni tad-Duttrina tal-Fidi, li fis-6 ta' Ottubru 2012 ġie nnominat Isqof Titulari ta' San Leone u Isqof Awżiljarju ta' Malta. Hu ġie kkonsagrat Isqof fl-24 ta' Novembru 2012. Mons. Scicluna hu ħabib tal-Kor tal-Bażilika *Laudate Pueri* u fil-fatt f'Awwissu 2011 kien telab li tiġi esegwita l-Mass in D Major "*Princeps Martyrum*" fl-okkażjoni tal-Ġublew Presbiterali ta' Fidda tiegħu.
- Paul M. Cassar, eks-Segretarju u Teżorier Ġenerali u eks-President tas-Socjetà Filarmonika *La Stella*, li, nhar is-Sibt 17 ta' Novembru 2012, fi tmiem il-Kunċert Annwali tas-Socjetà Filarmonika *La Stella*, ġie maħtur President Oncrarju ta' l-istess Socjetà.
- Dr Maria Frendo, leader tal-Kor tal-Bażilika *Laudate Pueri*, u Patri Egidju Mizzi OFMCONV, studjuż ta' l-Iskrittura Mqaddsa u wieħed mit-tradutturi tagħha mill-ilsna oriġinali għall-Malti, li nhar it-13 ta' Diċembru 2012, Jum ir-Repubblika, ġew imweġġha mill-E.T. Dr George Abela, President ta' Malta, f'isem in-Nazzjon Malti, bħala membri tax-Xirka *Ġieħ ir-Repubblika*.



1 PELLEGRINAGĠ PARROKKJALI F'LOURDES

Il-pellegrini flimkien ma' l-Arcipriet quddiem is-Santwarju ta' Lourdes; il-pellegrinagġ kien mit-3 sad-9 ta' Awwissu 2012.

2 SAMUEL AQUILINA FIL-VATIKAN

Samuel Aquilina (it-tieni mil-lemin) ma' l-abbatini Ghawdxin u s-seminarista Daniel J. Sultana, meta fis-Sajf li għadda marru jservu fil-Vatikan.

3 NOVENA TAL-MILIED

Mument mid-dramm ta' l-aħħar jum tan-Novena tal-Milied, 23 ta' Diċembru 2012.

4 VESTIZZJONI TA' ABBATINI ĠODDA

George Abela, Nicholas Vella u Karl Curmi, it-tliet abbatini ġodda li hađu l-Vestizzjoni fil-Bażilika fit-23 ta' Diċembru 2012, fil-Quddiesra ta' l-għeluq tan-Novena tal-Milied.

5 PUSSESS TA' MONS. GIOVANNI BOSCO CREMONA

Mons. Cremona fil-pussess tiegħu bhala Monsinjur Kuġitur tal-Katidral, 18 ta' Novembru 2012. Fir-ritratt, jidhru miegħu (mix-xellug) il-Kan. Ġużeppi Sacco, l-Arcipriet Mons. Pawlu Cardona, l-Arcidjaknu tal-Katidral Mons. Giovanni Bosco Gauci, il-Kan. Ġużeppi Borg, u l-Kan. Mario Borg.

